



ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 222 |

| 24-2-2026 |

| మంగళవారం |

| పేజీలు: 8 |

| వెల : రూ.5/-

కాశ్మీర్ లో భారీ ఎన్కౌంటర్

ముగ్గురు జైషే ఉగ్రవాదుల హతం



మరోమారు పెరిగిన బంగారం ధరలు

అంతర్జాతీయ పరిణామాలే కారణమన్న నిర్మలా సీతారామన్

సోమవారం వెండి ధర కిలోకు రూ.15,000 పైగా పెర గగా, బంగారం ధర 10 గ్రాములకు రూ.3,000 పైగా ఎగ బాకింది. ఈ అసాధారణ పెరుగుదలపై కేంద్ర ఆర్థిక మంత్రి నిర్మలా సీతారామన్ స్పందిస్తూ.. పెట్టుబడిదారులకు, వినియోగదారులకు కీలక విషయాలు వెల్లడించారు..

బంగ్లాదేశ్ లో మరో దౌరుణం

హిందూ దివ్యాంగురాలిపై సామూహిక లైంగికదాడి

బంగ్లాదేశ్ లో తాజాగా మరో దారుణం చోటుచేసుకుంది. చాంద్ పుర్ జిల్లాలో హిందూ మహిళపై ముగ్గురు వ్యక్తులు సామూహిక లైంగికదాడికి పాల్పడ్డారు.



కేజ్రీబీ బెడ్స్ టెండర్లలో

100 కోట్ల కుంభకోణం

బిఆర్ఎస్ నేత గెల్లు శ్రీనివాస్

లోకాయుక్తలో ఫిర్యాదు



సర్కారీ మొద్రవో!

ఎల్అండ్టీ నుంచి పూర్తిగా స్వాధీనం.. విస్తరణకు తొలగనున్న అడ్డంకులు

స్వాధీన ప్రక్రియ పర్యవేక్షణకు భట్టి ఆధ్వర్యంలో ఉపసంఘం మార్చి 31 లోగా మెట్రో స్వాధీన ప్రక్రియ పూర్తికి నిర్ణయం డైరెక్టర్ ఆఫ్ సికిందర్ హిల్స్ గా వైద్యవిధాన పరిషత్ ఖమ్మం జిల్లాలో టీటీడీ నిర్మాణాలకు 20 ఎకరాలు గుమ్మడూరులో జేఎన్టీయూకు 70 ఎకరాలు మార్చి 16 నుంచి 30 వరకు అసెంబ్లీ సమావేశాలు తెలంగాణ కేబినెట్ కీలక నిర్ణయాలు

హైదరాబాద్, ఫిబ్రవరి 23: హైదరాబాద్ మెట్రో రైలును ఎల్అండ్టీ నుంచి పూర్తిగా స్వాధీనం చేసుకోవాలని తెలంగాణ క్యాబినెట్ నిర్ణయించింది. ఇప్పటికే దీనిపై ప్రకటన విడుదల చేసిన రాష్ట్ర ప్రభుత్వం.. స్వాధీనం చేసుకునే ప్రక్రియను పర్యవేక్షించడానికి మంత్రి వర్గ ఉపసంఘాన్ని నియమించింది. ఉపముఖ్యమంత్రి భట్టి విక్రమార్య నేతృత్వంలోని ఈ కమిటీలో.. మంత్రులు ఉత్తమ్కుమార్ రెడ్డి, శ్రీధర్ బాబు, జూపల్లి కృష్ణారావు సభ్యులుగా ఉంటారు.. ఇకపోతే మార్చి 16 నుంచి తెలంగాణ అసెంబ్లీ బడ్జెట్ సమావేశాలు జరుగుతున్నాయి. 30 వరకు ఈ సమావేశాలు జరుగుతాయి. తొలిరోజు ఉభయ సభలను ఉద్దేశించిన గవర్నర్ ప్రసంగం ఉంటుంది. 20న బడ్జెట్ ప్రవేశ పెడతారు. దీనికి కేబినెట్ ఆమోదం తెలిపింది. మిగతా 2 లో



ఎడ్సెట్ నోటిఫికేషన్ విడుదల

23 నుంచి ఏప్రిల్ 15 వరకు దరఖాస్తులకు అవకాశం మే 12న పరీక్ష .. వివరాలు 2లో



నా పేరుతో సంస్థలేవ్!

బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం .. వివరాలు 2లో

కామారెడ్డిలో తగ్గని ఉద్రిక్తత



ఎమ్మెల్యే వెంకట రమణారెడ్డికి అస్వస్థత పరీక్షించిన వైద్యులు.. రెస్ట్ తీసుకోవాలని సూచన



సరోగసి అక్రమాలపై విచారణ

ఈడీ కస్టడికి డాక్టర్ నమ్రత కోర్టు ఆదేశాలతో విచారణకు సిద్ధం



రావబుల్ ప్రధాని అయితేనే..

దేశంలోని సమస్యలకు పరిష్కారం రానున్న అన్ని కట్టెలలో అత్యధిక ఎంపీ స్థానాలు దక్కేలా కృషి స్థానాల గెలుపే లక్ష్యంగా డీసీసీ అధ్యక్షులు పనిచేయాలి కుల గణనతో సామాజిక న్యాయం.. కాంగ్రెస్ ముక్త భారత్ కుట్రలను తిప్పికొడదాం డీసీసీల శిక్షణాశిబిరంలో డిప్యూటీ సీఎం భట్టి విక్రమార్క

వికారాబాద్, ఫిబ్రవరి 23: రావబుల్ గాంధీ ప్రధానమంత్రి అయితేనే ఈ దేశంలోనే రుగ్మతలకు పరిష్కారం లభిస్తుందని, ఆయనను ప్రధానమంత్రిగా చేసే వరకు రెండు రాష్ట్రాల జిల్లా కాంగ్రెస్ అధ్యక్షులు నిరంతరం పనిచేయాలని డిప్యూటీ సీఎం భట్టి విక్రమార్క అన్నారు. రెండు రాష్ట్రాల్లో అత్యధిక ఎంపీ స్థానాలు గెలుచుకునేలా కృషి చేయాలని డిప్యూటీ సీఎం అన్నారు. వికారాబాద్ లో నిర్వహిస్తున్న జిల్లా కాంగ్రెస్ అధ్యక్షుల శిక్షణ శిబిరంలో సోమవారం ఆయన మాట్లాడారు. కుల సమస్యలు, రిజర్వేషన్లు, కాంగ్రెస్ వాదిగా కుల వివక్ష నిర్మూలనకు ఎలా పోరాటం చేయాలన్న మిగతా 2 లో

పలు జిల్లాల్లో వడగళ్ల వాన

పలుచోట్ల విద్యుత్ సరఫరాకు అంతరాయం పంటలకు తీవ్రనష్టం.. ఆందోళనలో రైతులు



బంగాళాఖాతంలో అల్పవీడన ప్రభావంతో భార్యగన గరంలో పలుచోట్ల వర్షం కురిసింది. సోమవారం మధ్యాహ్నం వరకు భానుడు తన ప్రతాపం చూపి నప్పటికీ, మధ్యాహ్నం తర్వాత ఒక్కసారిగా వాతావ రణం మారిపోయింది. అకాశం ముల్లుపట్టి చల్లని గాలులు వీచడంతో నగరంలో అవశోషకరమైన పరిస్థితులు నెలకొన్నాయి. చాలా రోజుల తర్వాత కురిసిన చిరు జల్లులు భార్యగనరాన్ని మురిపించాయి. ఇప్పటివ్వడే ఎండలు ముదురుతున్న తరుణంలో హైదరాబాద్ నగర ప్రజలను వరుణుడు పలకరించాడు. 2

వాట్సాప్ ద్వారా విద్యుత్ సేవలు సేవలను సులభంగా చేయాలన్న లక్ష్యం



వాట్సాప్ ద్వారా విద్యుత్ సేవలు

సేవలను సులభంగా చేయాలన్న లక్ష్యం

టీజీఎస్పీడీసీఎల్ సీఎండ్లీ ముషారఫ్ ఫారూఖీ

హైదరాబాద్, ఫిబ్రవరి 23: దక్షిణ తెలంగాణ విద్యుత్ పంపిణీ సంస్థ(టీజీఎస్పీడీసీఎల్) వినియోగదారులకు మరింత సులభమైన సేవలు అందించేందుకు ఆధునిక సాంకేతిక పరిజ్ఞానాన్ని అందుబాటులోకి తెచ్చింది. విద్యుత్ సేవలను నేరుగా తమ మొబైల్ ఫోన్ ద్వారానే పొందేలా వాట్సాప్ చాట్ సేవలను ప్రారంభించినట్లు టీజీఎస్పీడీసీఎల్ సీఎండ్లీ ముషారఫ్ ఫారూఖీ ఒక ప్రకటనలో తెలిపారు. విద్యుత్ వినియోగదారులు తమ వాట్సాప్లో 8712441912 నంబర్ను సేవ్ చేసుకుని హామ్ అని మెసేజ్ పంపడం ద్వారా ఫిర్యాదుల నమోదు, బిల్లింగ్ వివరాలు, విద్యుత్ సరఫరా స్థితి, సమాచారం వంటి వివిధ సేవలను సులభంగా పొందవచ్చని తెలిపారు. సెబర్ నేరగాళ్ళు పంపించే మెసేజ్లకు వాట్సాప్ చాట్బాట్ చెక్ పెడుతుందన్నారు సీఎండ్లీ. విద్యుత్ సరఫరాలో ఫిర్యాదుల నమోదుతో పాటు బిల్లు జారీచేయకపోయినా, ఆన్లైన్ బిల్లు చెల్లించాక ఆ సమాచారం అప్డేట్ కాకపోయినా, ట్రాన్స్మిషన్ వద్ద ఏవైనా సమస్యలు తలెత్తినా, విద్యుత్ లైన్లకు చెల్లకొమ్మలు తగిలినా, విద్యుత్ స్తంభాలు ప్రమాదకరంగా ఉన్నా.. ఇలా పలురకాల ఫిర్యాదులను వాట్సాప్ చాట్ ద్వారా ఫిర్యాదు చేయవచ్చని ఆయన పేర్కొన్నారు.

జాతరలో అమానుష ఘటన

చర్యలు తీసుకోవాలని డిజిపికి ఫిర్యాదు

హైదరాబాద్, ఫిబ్రవరి 23: కుమ్మేరా జాతరలో అమానుష ఘటనపై మాజీ మంత్రి శ్రీనివాస్ గౌడ్ డిజిపికి ఫిర్యాదు చేశారు. సోమవారం హైదరాబాద్లోని కార్యాలయంలోకి వెళ్లి డిజిపి శివధర్ రెడ్డికి వివరాలను అందించారు. కాంగ్రెస్ అగ్రకూలనీకి చెందిన నాయకుడు రజక కులానికి చెందిన రెండు నెలల పసికందును తన్ని చంపిన వ్యక్తులపై కఠినమైన చర్యలు తీసుకోవాలని కోరారు. ఘటనపై సమగ్ర దర్యాప్తు చేసి నిజాలు వెలికితీయాలని, బాధిత కుటుంబానికి న్యాయం చేయాలని కోరారు. భవిష్యత్తులో ఇలాంటి ఘటనలు జరగకుండా కఠిన చర్యలు తీసుకోవాలని సూచించారు. ఆయన వెంట బీసీ కమిషన్ మాజీ సభ్యులు కిషోర్ గౌడ్, ఉపేందర్ చారి, మాజీ కార్పొరేషన్ చైర్మన్ బాలరాజు యాదవ్, నేతలు స్వామి యాదవ్, రాజు తదితరులన్నారు.

కలుషిత ఆహారం పెట్టారంటూ విద్యార్థులు ఆందోళన

హైదరాబాద్, ఫిబ్రవరి 23: రాష్ట్రంలో ప్రభుత్వ గురుకులు, ఆశ్రమ పాఠశాలల పరిస్థితులు రోజురోజుకూ దిగజారుతున్నాయి. నాణ్యత లేని, కలుషిత ఆహారం పెడుతున్నారని విద్యార్థులు, తల్లిదండ్రులు ఆందోళన వ్యక్తం చేస్తున్నారు. తరచుగా జరుగుతున్న ఫుడ్ పాయిజన్ ఘటనలతో వందలాది మంది విద్యార్థులు అస్వస్థతకు గురై దవాఖానల పాలవుతున్నారు. ఇటీవలే నాగర్ కర్నూల్ సంఘటన మరవకముందే జనగామ జిల్లా పాలకర్షి మండలం గూడురు గిరిజన బాలికల వసతి గృహంలో విద్యార్థినులు ఆందోళన బాట పట్టారు. కలుషిత ఆహారం పెడుతున్నారని ఆరోపిస్తూ తరగతులు బహిష్కరించి రోడ్లకూరు. మంచి ఆహారం పెట్టి, కనీస వసతులు కల్పించాలని, ప్రిన్సిపాల్ డౌన్ డౌన్ అంటూ నిరాదాని చేస్తూ నిరసనకు దిగారు.

ఎడ్సెట్ నోటిఫికేషన్ విడుదల

23 నుంచి ఏప్రిల్ 15 వరకు దరఖాస్తులకు అవకాశం

హైదరాబాద్, ఫిబ్రవరి 23: తెలంగాణ రాష్ట్రంలోని బీఈడీ కళాశాలల్లో ప్రవేశాల కోసం నిర్వహించే ప్రతిష్టాత్మక టీజీ ఎడ్సెట్-2026 నోటిఫికేషన్ ను వరంగల్లోని కాకతీయ యూనివర్సిటీ అధికారులు విడుదల చేశారు. ఈ ఏడాది పరీక్ష నిర్వహణ బాధ్యతలను స్వీకరించిన కేయూ. దరఖాస్తుల పత్రం నుంచి ఫలితాల విడుదల వరకు పూర్తి షెడ్యూల్ ను ఖరారు చేసింది. దీని ప్రకారం ఫిబ్రవరి 23వ తేదీ నుండి ఆన్లైన్లో దరఖాస్తుల స్వీకరణ ప్రారంభం కానుండగా, అభ్యర్థులు ఏప్రిల్ 15వ తేదీ వరకు ఎటువంటి అపరాధ రుసుము చెల్లించకుండా దరఖాస్తు చేసుకోవచ్చని తెలిపింది. గడువు ముగిసిన తర్వాత కూడా అభ్యర్థుల సౌకర్యార్థం అపరాధ రుసుముతో దరఖాస్తు చేసుకునే వెసులుబాటును అధికారులు కల్పించారు. రూ. 250 ఫైన్తో ఏప్రిల్ 23 వరకు, రూ. 500 ఫైన్తో ఏప్రిల్ 27 వరకు, రూ. 1000 అపరాధ రుసుముతో ఏప్రిల్ 30వ తేదీ వరకు దరఖాస్తులను అనుమతించనున్నారు. ఇక పరీక్షా నిర్వహణ విషయానికి వస్తే, మే 12వ తేదీన తెలంగాణ వ్యాప్తంగా టీజీ ఎడ్సెట్ ప్రవేశ పరీక్ష నిర్వహించనున్నారు. అభ్యర్థుల సంఖ్యను బట్టి ఉదయం, సాయంత్రం రెండు సెషన్లలో ఈ పరీక్షలు జరుగుతాయి. పరీక్ష పూర్తయిన మూడు రోజుల్లోనే అంటే మే 15వ అధికారులు ప్రాథమిక కీని విడుదల చేస్తారు. దీనిపై అభ్యంతరాలు ఉంటే స్వీకరించిన అనంతరం, మే 30వ తేదీన తుది ఫలితాలను వెల్లడించనున్నారు. బీఈడీ కోర్సుల్లో చేరాలనుకునే అభ్యర్థులు ఈ అవకాశాన్ని సద్వినియోగం చేసుకోవాలని, పూర్తి వివరాల కోసం వెబ్సైట్ ను సంప్రదించాలని యూనివర్సిటీ వర్గాలు వెల్లడించాయి.

నా పేరుతో ఎలాంటి సంస్థలు లేవు: కేటీఆర్

హైదరాబాద్, ఫిబ్రవరి 23: తన పేరుతో ఎలాంటి సంస్థలు లేవని, అలా సంస్థలు స్థాపించి కార్యకలాపాలు నిర్వహించేందుకు ఎలాంటి అనుమతులు లేవని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టంచేశారు. కొంతమంది 'కేటీఆర్ సేవా సమితి', 'కేటీఆర్ సేవ' లాంటి పేర్లతో సంస్థలను ఏర్పాటు చేసి కార్యకలాపాలు చేపడుతున్నట్లు తెలిసిన నేపథ్యంలో ఆయన పైవిధంగా స్పందించారు. 'నా పేరుతో ఎలాంటి సంస్థలకు అనుమతి లేదు. అలాంటి ప్రయత్నాలను ఎట్టి పరిస్థితుల్లో ప్రోత్సహించబోం' అని కేటీఆర్ పేర్కొన్నారు. ఎవరైనా సేవ దృక్పథంతో పనిచేయాలనుకుంటే కచ్చితంగా భారత రాష్ట్రపతి పరిధిలోనే పనిచేయాల్సి ఉంటుందని స్పష్టంచేశారు.



మెట్రో ఇక సర్కారు సొంతం

మొదటి పేజీ తరువాయి

ఇకపోతే మెట్రోకు సంబంధించి గత ఏడాది సూత్రప్రాయంగా జరిగిన ఒప్పందంలో రూ. 2 వేల కోట్ల ఈక్విటీని ఏకమొత్తంగా ఎల్అండ్లీకి చెల్లించేలా.. రూ.13 వేల కోట్ల రుణాలను ప్రభుత్వం బదలాయించుకునేలా అవగాహనకొచ్చిన సంగతి తెలిసిందే. ఆ తర్వాత స్వాధీన పత్రం మొదలైంది. మెట్రో అస్తులు, వాటి విలువను బడీబిబి క్యాపిటల్.. రైళ్లు, ట్రాక్లు, సిగ్నలింగ్ వ్యవస్థ వంటి సాంకేతిక అంశాలపై డీఎంఆర్సీ మదింపు చేసి ప్రాథమిక నివేదికలిచ్చాయి. రేపంతోరెడ్డి అధ్యక్షతన సోమవారం క్యాబినెట్ సమావేశం జరిగింది. ఈ సమావేశంలో పలు కీలక అంశాలపై మంత్రులతో సీఎం చర్చించారు. హైదరాబాద్ మెట్రోపై తెలంగాణ క్యాబినెట్ కీలక నిర్ణయం తీసుకుంది. ప్రస్తుతం హైదరాబాద్ మెట్రోని నిర్వహిస్తున్న ఎల్అండ్లీ నుంచి పూర్తిగా ప్రభుత్వాధీనంలోకి తీసుకునేందుకు క్యాబినెట్ ఆమోదం తెలిపింది. ఈ నిర్ణయం ప్రకారం మార్చి 31వ తేదీలోపు మెట్రోను పూర్తిగా స్వాధీనం చేసుకునేలా ప్రభుత్వం చర్యలు చేపట్టనుంది. ఈ టేకోవర్ మొత్తం విలువ సుమారు రూ.15,000 కోట్లుగా అంచనా వేసింది. ఇందులో మెట్రోపై ఉన్న అప్పులు రూ. 13,000 కోట్లు కాగా, ఎల్అండ్లీ సంస్థ ఈక్విటీ వాటా రూ.2,000 కోట్లుగా ఉంది. మెట్రో రెండో దశ విస్తరణకు కేంద్ర ప్రభుత్వం అనుమతి ఇవ్వాలంటే మొదటి దశ పూర్తిగా ప్రభుత్వ ఆధీనంలో ఉండాలని కేంద్ర ప్రభుత్వం షరతు విధించింది. ఈ నేపథ్యంలోనే మెట్రోను ప్రభుత్వ ఆధీనంలోకి తీసుకునే నిర్ణయం తీసుకున్నట్లు తెలుస్తోంది. ఈ నిర్ణయంతో హైదరాబాద్ మెట్రో విస్తరణకు మార్గం సుగమం కానుంది. నగరంలో రవాణా సౌకర్యాలు మరింత మెరుగుపడే అవకాశం ఉంది. ప్రభుత్వ ఆధీనంలోకి మెట్రో వచ్చిన

తర్వాత.. మెట్రో విస్తరణ వేగవంతం అవుతుంది. ప్రయాణికులకు మరిన్ని సౌకర్యాలు కల్పించే అవకాశం ఉంటుంది. రవాణా వ్యవస్థపై ప్రభుత్వానికి పూర్తి నియంత్రణ ఉంటుంది. భవిష్యత్ ప్రాజెక్టులకు కేంద్ర సహాయం పొందడం సులభం అవుతుంది. ఇది నగర అభివృద్ధికి కీలక నిర్ణయంగా భావిస్తోంది. ఇకపోతే ఈ సమావేశంలో రాష్ట్ర పురోగతికి సంబంధించి పలు సంచలన నిర్ణయాలు తీసుకున్నారు. వైద్య విధాన పరిషత్లో మార్పులు, భూ కేటాయింపులపై కేబినెట్ ముద్ర వేసింది. రాష్ట్రంలోని వైద్య రంగంలో కీలక సంస్కరణలకు శ్రీకారం చుట్టారు. 'తెలంగాణ వైద్య విధాన పరిషత్' పేరును ఇకపై 'దైరెక్టరేట్ ఆఫ్ సెకండరీ హెల్త్ గా మారుస్తూ కేబినెట్ ఆమోదం తెలిపింది. ఈ మార్పుతో పాటు, ఇప్పటివరకు పరిషత్ పరిధిలో ఉన్న ఉద్యోగులను పూర్తిస్థాయిలో ప్రభుత్వ ఉద్యోగులుగా పరిగణించాలని నిర్ణయించారు. దీనివల్ల వేలమంది వైద్య సిబ్బందికి లబ్ధి చేకూరనుంది. రాజకీయ పార్టీల బలోపేతానికి సంబంధించి కూడా కేబినెట్ నిర్ణయం తీసుకుంది. రాష్ట్రంలోని ప్రతి జిల్లా కేంద్రంలో కాంగ్రెస్ కార్యాలయాల నిర్మాణానికి భూమిని కేటాయిం చేయకుండా మంత్రివర్గం ఆమోదం తెలిపింది.మరికొన్ని కీలక భూ కేటాయింపులపై కూడా కేబినెట్ స్పష్టతనిచ్చింది. ఖమ్మం జిల్లాలో టీటీడీ అలయ నిర్మాణం లేదా ఇతర ఆర్థాత్మిక సేవల కోసం 20 ఎకరాల భూమిని కేటాయించారు. మహబూబాబాద్ జిల్లా గుమ్మడూరు లో కొత్తగా జేఎన్టీయూ ఇంజనీరింగ్ కాలేజీ నిర్మాణానికి గాను 70 ఎకరాల భూ కేటాయింపుకు కేబినెట్ గ్రీన్ సిగ్నల్ ఇచ్చింది. పరిపాలనా సౌలభ్యం కోసం, రాష్ట్ర సర్కారేముఖాభివృద్ధి కోసం తీసుకున్న ఈ నిర్ణయాలు తక్షణమే అమలులోకి రానున్నాయి. స్వల్ప అనారోగ్యం కారణంగా మంత్రి తుమ్మల నాగేశ్వరరావు సమావేశానికి హాజరు

కాలేదు. కేంద్ర ప్రభుత్వం నిర్దేశించిన జనగణనపై మంత్రిమండలి భేటీలో కీలక చర్చ జరిగింది. ఈ చర్చలో జనగణన వివరాలను ప్రభుత్వ ప్రధాన కార్యదర్శి కె. రామకృష్ణారావు వెల్లడించారు. రెండు దశల్లో జనగణన పత్రం 2027 ఫిబ్రవరిలో రెండో దశ ప్రారంభం కానుంది. జనగణన కోసం ప్రభుత్వం చేస్తున్న ఏర్పాట్లపై మంత్రివర్గంలో చర్చించారు. తెలంగాణలో కేంద్ర ప్రభుత్వం నిర్దేశించిన జన గణన పత్రంను చేపట్టేందుకు ప్రభుత్వం కీలక ఆమోదం తెలిపింది. ఈ భారీ కార్యక్రమాన్ని రాష్ట్రంలో అత్యంత పారదర్శకంగా, సమర్థవంతంగా నిర్వహించేందుకు ప్రభుత్వం సర్వసన్నద్ధమవుతోంది. ఈ సమావేశంలో ముఖ్యంగా నిర్ణీత షెడ్యూల్ ప్రకారం జరగాల్సిన తొలి విడత ఇంక గణన అంశంపై సుదీర్ఘం చర్చించారు. చీఫ్ సెక్రటరీ ఈ పత్రంను సంబంధించిన ఏర్పాట్లను కేబినెట్ కు వివరిస్తూ, మే 11వ తేదీన ఈ గణనను ప్రారంభించి జూన్ 9వ తేదీ వరకు పూర్తి చేసేలా ప్రణాళికలు సిద్ధం చేసినట్లు తెలిపారు. ఈ హౌజ్ లిస్టింగ్ పత్రం కోసం కేంద్ర ప్రభుత్వం ప్రత్యేకంగా నిర్దేశించిన 34 ప్రశ్నలతో కూడిన సమాన పత్రాన్ని ప్రభుత్వం వినియోగించనుంది. క్షేత్రస్థాయిలో ప్రతి ఇంటిని సందర్శించి వివరాలు సేకరించేందుకు సుమారు 84 వేల మంది ఎన్యుమరేటర్లను, వారికి దిశానిర్దేశక చేసేందుకు నోడల్ ఆఫీసర్లను కలిపి మొత్తం 89 వేల మంది ప్రభుత్వ ఉద్యోగులను ఈ విధుల్లో భాగస్వాములను చేయనున్నారు. తొలి దశ విజయవంతంగా ముగిసిన తర్వాత, రెండో దశ జనగణన వచ్చే ఏడాది అంటే 2027 ఫిబ్రవరిలో చేపట్టాలని నిర్ణయించింది. ప్రజల సామాజిక, ఆర్థిక స్థితిగతుల అంచనాకు ఈ గణన ఎంతో కీలకం కానున్న నేపథ్యంలో, లోపాలు లేకుండా ఈ పత్రంను పూర్తి చేయాలని ముఖ్యమంత్రి ఆదేశించారు.

రావణుల్ ప్రధాని అయితేనే దేశంలోని సమస్యలకు పరిష్కారం

మొదటి పేజీ తరువాయి

అంశంపై డిప్యూటీ సీఎం భట్టి విక్రమార్కు ప్రసంగించారు. దేశంలో అంటరానితనం, వివక్ష సమస్య ఎక్కడ ఎదురైనా రావూల్ గాంధీ అక్కడ ప్రత్యక్షం అవుతారని తెలిపారు. హైదరాబాద్ సెంట్రల్ యూనివర్సిటీలో రోహిత్ వేముల కుల వివక్షను భరించలేక బలవన్మరణానికి పాల్పడితే రావూల్ గాంధీ నేరుగా యూనివర్సిటీకి చేరుకొని విద్యార్థులతో చర్చించి పోరాట విధానాన్ని ఖరారు చేశారని తెలిపారు. ఆ సమయంలో కాంగ్రెస్ నాయకులు కార్యకర్తలను ఎవరిని కూడా యూనివర్సిటీలోకి రానివ్వలేదు అంటరానితనం సమస్యను సమస్యగా చూడాలి తప్ప రాజకీయ జోక్యం ఉండకూడదన్నది ఆయన ఆలోచన అని వివరించారు. ఆయన ఆలోచన మేరకు కర్ణాటక, తెలంగాణ రాష్ట్రాల్లో రోహిత్ వేముల చట్టం తెచ్చేందుకు ప్రయత్నాలు జరుగుతున్నాయని వివరించారు. ఈ రాష్ట్రంలో అధికారంలోకి వస్తూ రాగానే వనరులు సంపద సమానంగా పంచుతామని ఎన్నికల ముందు రావూల్ గాంధీ ప్రకటించారు ఆయన ప్రకటించినట్లుగా అధికారంలోకి రాగానే ప్రజా ప్రభుత్వం ఆధ్వర్యంలో అభివృద్ధి, సంక్షేమ కార్యక్రమాలు జరుగుతున్నాయని తెలిపారు. దేశ స్వాతంత్ర్యం అనంతం ఎక్కడా జరగని కుల గణనను ప్రజా ప్రభుత్వం 50 రోజుల్లో పూర్తి చేసి శాసనసభలో ప్రవేశపెట్టి ఏకగ్రీవంగా ఆమోదం పొందాలని వివరించారు. దేశానికి స్వాతంత్ర్యం సాధించడంతోపాటు ఆర్థిక, సామాజిక,

రాజకీయ సమానత్వం సాధించేందుకు అనేక విప్లవాత్మక చట్టాలు చేసిన కాంగ్రెస్ పార్టీని కనుమరుగు చేసేందుకు బీజేపీ కుట్రలు చేస్తుందని తెలిపారు. స్వాతంత్ర్యం ముందు నుంచి దేశంలోని రుగ్గుతల పరిష్కారం కోసం ఉద్యమిస్తున్న కాంగ్రెస్ పార్టీని దేశంలో లేకుండా చేసేందుకు బీజేపీ కాంగ్రెస్ ముక్తభారత్ చేస్తూ, రాజ్యాంగాన్ని మారుస్తూ అంటుంది అన్నారు. ఈ సమాజం సామాజికంగా, ఆర్థికంగా విభజన జరిగి ఇలాగే ఉండాలని కొన్ని రాజకీయ పార్టీలు కోరుకుంటున్నాయని తెలిపారు. కులం అనేది భారతదేశంలో ఒక వాస్తవం, తాను కుల వివక్షణ ఎదుర్కొన్నానని వివరించారు. ఈ సమాజంలో కుల వివక్ష ఉంటుంది అన్న వాస్తవాన్ని మదిలో పెట్టుకుని బలమైన సంకల్పంతో అనుకున్న లక్ష్య సాధనకు ముందుకు పోతున్న క్రమం లో వివక్ష ఎదురైన అది మన లక్ష్యాలను దెబ్బతీయలేదని వివరించారు. అఖిలభారత కాంగ్రెస్ కమిటీ ఒక రాజకీయ పార్టీగా మాత్రమే కాదు దేశంలో అంటరానితనం, బాల్య వివాహం, వీతంతం వివాహం వంటి అనేక రుగ్గుతలపై దశాబ్దాలుగా ప్రజలను చైతన్యం చేస్తూ ముందుకు పోతుందని తెలిపారు. దేశ స్వాతంత్ర్యం సంగ్రామం ఒకవైపు, సామాజిక అంశాలపై ఆందోళనలతో మరోవైపు ఈ దేశంలో రెండు అంశాలను అఖిల భారత కాంగ్రెస్ కమిటీ సమాంతరంగా ముందుకు తీసుకువెళ్లిందని వివరించారు. కాకినాడలో జరిగిన అఖిల భారత కాంగ్రెస్ కమిటీ సమావేశంలో అంటరానితనం

పూర్తిగా నిర్మూలించాలని, దేవాలయాల్లో అందరికీ ప్రవేశం కల్పించాలని ాజ మార్గవనీ తీర్మానం చేసిన విషయాన్ని గుర్తు చేశారు. కేరళలో వైకాం సత్యాగ్రహ, మహారాష్ట్రలో డాక్టర్ బి.ఆర్ అంబేద్కర్ ఆధ్వర్యంలో చౌదరి సత్యాగ్రహం వంటి కార్యక్రమాలను అఖిలభారత కాంగ్రెస్ కమిటీ చేపట్టింది అన్నారు. గాంధీజీ ఆధ్వర్యంలో హరిజనోద్ధరణ పేరిట పెద్ద యాత్ర చేపట్టారని దఖితుల దేవాలయాల ప్రవేశం, దళిత వాడల్లో పాఠశుద్ధ్యం వంటి కార్యక్రమాలు ఈ దేశంలో అంటరానితనాన్ని తొలగిస్తారని గాంధీ ఓ నమ్మకాన్ని ఏర్పరిచారని తెలిపారు. స్వాతంత్ర్యం వచ్చిన తర్వాత ప్రధాని నెహ్రూ, డాక్టర్ బి.ఆర్ అంబేద్కర్ ఆధ్వర్యంలో దేశంలో అంటరాని తనం నిర్మూలనకు 1049లో ఆర్టికల్ 17 ద్వారా అవకాశం కల్పించారని తెలిపారు. ఎస్సీ ఎస్టీ అట్రాసిటీ చట్టాన్ని తీసుకురావడం, ఎస్సీ, ఎస్టీ సబ్ ప్లాన్ ను పూర్తిగా అమలు చేయడం కాంగ్రెస్ ప్రభుత్వాల ద్వారానే సాధ్యమైంది అన్నారు. కాంగ్రెస్ ప్రభుత్వం తీసుకొచ్చిన భూ సంస్కరణలు, బ్యాంకుల జాతీయ కరణ ద్వారా ఆర్థికంగా, సామాజికంగా వెనుకబడిన వర్గాలకు ఆర్థిక స్వాతంత్ర్యం లభించిందని తద్వారా సామాజిక వివక్షను ఎదుర్కొనేందుకు చేయూత లభించిందని డిప్యూటీ సీఎం వివరించారు. సమావేశంలో పిసిసి అధ్యక్షుడు మ హేష్ కుమార్ గౌడ్, డాక్టర్ వంశీ చందర్ రెడ్డి, ఏ ఐ సి సి నాయకులు విశ్వనాథన్, సావంత్, సచిన్ రావు తదితరులు పాల్గొన్నారు.

సరోగసి అక్రమాలపై విచారణ

ఈడీ కస్టడీకి డాక్టర్ నవ్వుత

కోర్టు ఆదేశాలతో విచారణకు సిద్ధం

హైదరాబాద్, ఫిబ్రవరి 23: స్వస్థి సరోగసి అక్రమాల కేసులో అరెస్టైన డాక్టర్ నవ్వుతపై ఎన్ఫోర్స్మెంట్ డైరెక్టరేట్ దర్యాప్తులో మరింత వేగం పెరిగింది. ఈ కేసులో డాక్టర్ నవ్వుతను ఈడీ కస్టడీకి అప్పగిస్తూ న్యాయస్థానం ఆదేశాలు జారీ చేసింది. కోర్టు ఆదేశాల ప్రకారం రెండు రోజుల పాటు ఈడీ కస్టడీలో విచారణ జరగనుంది. ఈ కేసు సరోగసి పేరుతో అక్రమాలు, హావాలా, మనీలాండరింగ్ ఆరోపణలతో సంబంధం ఉండటంతో దేశవ్యాప్తంగా చర్చనీయాంశంగా మారింది. డాక్టర్ నవ్వుతను ఐదు రోజుల పాటు కస్టడీకి ఇవ్వాలని ఈడీ కోర్టును కోరింది. అయితే కేసు వివరాలను

పరిశీలించిన న్యాయస్థానం.. రెండు రోజుల పాటు మాత్రమే కస్టడీకి అనుమతించింది. కోర్టు ఆదేశాల ప్రకారం మంగళవారం, బుధవారం రెండు రోజుల పాటు ఈడీ అధికారులు డాక్టర్ నవ్వుతను తమ కస్టడీలోకి తీసుకుని విచారణ చేపట్టనున్నారు. ఈ రెండు రోజుల విచారణలో కేసుకు సంబంధించిన కీలక అంశాలను వెలికితీసే ప్రయత్నం చేయనున్నారు. డాక్టర్ నవ్వుతపై సరోగసి సేవల పేరుతో అక్రమాలకు పాల్పడ్డారనే ఆరోపణలు ఉన్నాయి. చట్టబద్ధమైన విధానాలను పాటించకుండా, అక్రమంగా సరోగసి వ్యవస్థను ఉపయోగించి భారీ మొత్తంలో డబ్బు పనులు చేసినట్లు అధికారులు అనుమానిస్తున్నారు. ఈ కేసులో ఇప్పటికే పలు కీలక ఆధారాలను సేకరించినట్లు సమాచారం. ఈ కేసులో ముఖ్యంగా హావాలా, మనీలాండరింగ్ అంశాలపై ఈడీ అధికారులు దృష్టి సారించారు. డాక్టర్ నవ్వుత భారీ

మొత్తంలో డబ్బు సేకరించి, హావాలా మార్గం ద్వారా విదేశాలకు తరలించినట్లు ఆరోపణలు ఉన్నాయి. ఈ నేపథ్యంలో డబ్బు లావాదేవీలు, బ్యాంకింగ్ ఖాతాలు, విదేశీ సంబంధాలు వంటి అంశాలపై ఈడీ అధికారులు సమగ్ర విచారణ చేపట్టనున్నారు. ఈడీ కస్టడీ విచారణలో.. అక్రమంగా సేకరించిన డబ్బు తరలింపు మార్గాలు, ఇందులో పాల్గొన్న ఇతర వ్యక్తులు, విదేశీ సంబంధాలు వంటి అంశాలపై కీలక సమాచారం వెలుగులోకి వచ్చే అవకాశం ఉంది. ఈ కేసులో మరికొందరు వ్యక్తులు కూడా ఉన్నారా అన్న దానిపై అధికారులు దర్యాప్తు కొనసాగిస్తున్నారు. సరోగసి వ్యవస్థను దుర్వినియోగం చేసినట్లు ఆరోపణలు రావడం సమాజంలో ఆందోళన కలిగిస్తోంది. ఈ కేసు ద్వారా అక్రమంగా జరుగుతున్న కార్యకలాపాలపై అధికారులు కఠిన చర్యలు తీసుకునే అవకాశం ఉంది.

పలు జిల్లాల్లో వడగళ్ల వాన

హైదరాబాద్, ఫిబ్రవరి 23: తెలంగాణ రాష్ట్రంలోని పలు జిల్లాల్లో సోమవారం అకస్మాత్తుగా వడగళ్లతో కూడిన భారీ వర్షాలు కురిశాయి. వాతావరణం ఒక్కసారిగా మారిపోయి.. వడగళ్లు ఈదురు గాలులతో కూడిన భారీ వర్షం కురిసింది. ముఖ్యంగా జయశంకర్ భూపాలపల్లి జిల్లా, సిద్దిపేట జిల్లా, నిర్మల్ జిల్లాల్లో వడగళ్ల వర్షం బీభత్సం సృష్టించింది. ఈ వర్షాలతో పంటలకు తీవ్ర నష్టం వాటిల్లగా, విద్యుత్ సరఫరాకి కూడా అంతరాయం కలిగింది. జయశంకర్ భూపాలపల్లి జిల్లా మహాదేవపూర్ మండలంలోని కాళేశ్వరం ప్రాంతంలో వడగళ్ల వాన తీవ్రంగా కురిసింది. భారీ గాలులు, వడగళ్ల కారణంగా పలుచోట్ల విద్యుత్ స్తంభాలు విరిగిపడ్డాయి. విద్యుత్ వైర్లు తెగివడటంతో స్థానికంగా విద్యుత్ సరఫరా నిలిచిపోయింది. వడగళ్ల వాన కారణంగా ముఖ్యంగా మిద్చి, పత్తి, ఇతర వాణిజ్య పంటలకు భారీ నష్టం వాటిల్లింది. ఇప్పటికే

పెట్టుబడులు పెట్టిన రైతులు ఒక్కసారిగా నష్టపోవడంతో ఆందోళన చెందుతున్నారు. సిద్దిపేట జిల్లాలోని చేర్యాల, కొమురెడ్డి, మద్దూర్, దూర్జిట్ల మండలాల్లో ఈదురుగాలులతో కూడిన భారీ వర్షం కురిసింది. గాలులు తీవ్రతకు చెట్లు విరిగిపడిన ఘటనలు చోటుచేసుకున్నాయి. అలాగే సిద్దిపేట, ధుబ్బాక పట్టణాల్లో ఉరుములు, మెరుపులతో కూడిన భారీ వర్షం కురిసింది. వర్షపు నీటితో పలు రవాదారులు జలమయ మయ్యాయి. రోడ్లపై నీరు నిల్వ ఉండటంతో వాహనదారులు ఇబ్బందులు ఎదుర్కొన్నారు. నిర్మల్ జిల్లా ఖాసాపూర్ మండలంలో కూడా ఈదురుగాలులతో కూడిన వర్షం కురిసింది. వర్షంతో కొన్ని ప్రాంతాల్లో చెట్లు విరిగిపడటం, విద్యుత్ సరఫరాలో అంతరాయం కలగడం వంటి సమస్యలు తలెత్తాయి. ఈ వర్షాలతో తెలంగాణలో వాతావరణం ఒక్కసారిగా మారిపోయింది. ఇప్పుడిప్పుడే ఎండ తీవ్రత పెరుగుతోందా.. ఒక్కసారిగా వడగళ్ల వాన,

ఈదురుగాలులతో కూడిన వర్షం కురవడంతో ప్రజలకు ఉపశమనం లభించింది. అయితే రైతులకు మాత్రం తీవ్ర నష్టం కలిగింది. వడగళ్ల వాన కారణంగా ముఖ్యంగా మిద్చి, పత్తి, కురగాయల పంటలు, ఇతర వాణిజ్య పంటలు తీవ్రంగా దెబ్బతిన్నాయి. వడగళ్ల వర్షంతో పంటలు నేలకూలిపోయాయి. అలాగే మరోవైపు పంటలు నేలకూలిపోయాయి. అలాగే మరోవైపు విద్యుత్ స్తంభాలు విరిగి పడ్డాయి. విద్యుత్ వైర్లు తెగిపోవడంతో విద్యుత్ సరఫరా నిలిచిపోయింది. అధికారులు విద్యుత్ సరఫరాను పునరుద్ధరించేందుకు చర్యలు చేపడుతున్నారు. వాతావరణ పరిస్థితులను దృష్టిలో ఉంచుకుని అధికారులు అప్రమత్తమయ్యారు. నష్టాలను అంచనా వేయడానికి సంబంధిత శాఖ అధికారులు క్షేత్రస్థాయిలో యరిజిటలను చేపడుతున్నారు. రైతులకు నష్టం జరిగిన ప్రాంతాల్లో నివేదికలు సేకరిస్తున్నారు.

కామారెడ్డిలో తగ్గని ఉద్యమం

- ఎమ్మెల్యే వెంకట రమణారెడ్డికి అస్పష్టత
- పరిశీలించిన వైద్యులు.. రెస్ట్ తీసుకోవాలని సూచన



అవసరం లేదని వైద్యులు తెలిపారు. అయితే మరికొన్ని రోజుల పాటు ఆయనకు విశ్రాంతి అవసరమని సూచించారు. ఇదిలావుంటే కామారెడ్డిలో ఉద్యమ పరిస్థితి కొనసాగుతోంది. బీజేపీ, కాంగ్రెస్ పార్టీల నేతల మధ్య సవాళ్ల నేపథ్యంలో స్థానికంగా హైటెన్షన్ వాతావరణం నెలకొంది. సోమవారం జిల్లా కలెక్టరేట్ బీజేపీ ఎమ్మెల్యే వెంకట రమణారెడ్డి భేటీ కావాలనున్నారు. తనపై చేసిన ఆరోపణల నేపథ్యంలో అందుకు సంబంధించిన సాక్షులు తీసుకురావాలంటూ కాంగ్రెస్ నేతలకు ఆయన సవాల్ విసిరారు. ఈ సవాల్ను

కాంగ్రెస్ నేతలు స్వీకరించారు. అందుకు సంబంధించిన సాక్షులను కలెక్టర్ వద్దకు తీసుకెళ్లారు కాంగ్రెస్ పార్టీ సిద్ధమైంది. మరోవైపు డిగ్రీ కాలేజీ భూముల విషయంలో తాను అవినీతి చేసినట్లు నిరూపిస్తే రాజీనామా చేస్తానని వెంకట రమణారెడ్డి ప్రకటించిన విషయం విడితేమీ. రాజీనామాకు సిద్ధం కావాలంటూ ఎమ్మెల్యేకు కాంగ్రెస్ నేతలు సవాల్ విసిరారు. ప్రభుత్వ డిగ్రీ కాలేజీ భూములపై స్పష్టత ఇవ్వాలంటూ అధికారులను బీజేపీ డిమాండ్ చేసింది. ఇలా ఇరు పార్టీనేతల విమర్శలు, ప్రతి విమర్శలు చేసుకోవడంతో కామారెడ్డిలో తీవ్ర ఉద్యమ పరిస్థితులు నెలకొన్నాయి. నేపథ్యంలో పోలీసులు వెంటనే అలర్ట్ అయ్యారు. ఇరు పార్టీల నేతలను కలెక్టర్ కార్యాలయానికి పోలీసులు వెళ్లనిస్తారా? లేదా? అన్నదానిపై ఉత్పర నెలకొంది. బీజేపీ ఎమ్మెల్యేకు మద్దతుగా కామారెడ్డి వెళ్లారు యెత్తుచిన తెలంగాణ బీజేపీ చీఫ్ రాంచందర్ రావును పోలీసులు అడివారం హౌస్ అరెస్ట్ చేశారు. అనంతరం ఆయన్ను అదుపులోకి తీసుకుని బొల్లారం పోలీస్ స్టేషన్కు తరలించారు. అదే విధంగా గోపామహల్ ఎమ్మెల్యే రాజుసింగ్ కామారెడ్డి వెళ్లడంగా.. ఆయన్ను పెద్దశంకర్ పేట వద్ద అరెస్ట్ చేసి పోలీస్ స్టేషన్కు తరలించిన విషయం విడితేమీ.



జిల్లా జైలులో బాల్య సుమన్కు పరామర్శ

మాజీమంత్రి కొప్పుల, మాజీ ఎమ్మెల్యే కోరుకొండ చందర్ భేటీ

బెయిల్ పిటిషన్పై వాదనలు నేటికి వాయిదా

అదిలాబాద్, ఫిబ్రవరి 23: అదిలాబాద్ జిల్లా జైలులో ఉన్న బీఆర్ఎస్ నాయకుడు, మాజీ ఎమ్మెల్యే బాల్య సుమన్ ను మాజీ మంత్రి కొప్పుల ఈశ్వర్, మాజీ ఎమ్మెల్యే కోరుకొండ చందర్ సోమవారం పరామర్శించారు. ఈ సందర్భంగా ఆరోగ్య పరిస్థితిని, జైలులో వసతుల గురించి అడిగి తెలుసుకున్నారు. అనంతరం జైలు బయట వారు మీడియాతో మాట్లాడారు. రాష్ట్రంలో కాంగ్రెస్ అరాచక పాలన కొనసాగిస్తుందని విమర్శించారు. క్యాతనపల్లి మున్సిపాలిటీలో బీఆర్ఎస్ కౌన్సిలర్లు 14 మంది గెలిచినా మంత్రి వివేక్ అధికార దౌర్జన్యంతో ఎన్నికలను నిలిపివేశారని ఆరోపించారు. బీఆర్ఎస్ నాయకులపై కాంగ్రెస్ పార్టీ కార్యకర్తలు రాజ్యభేదాడి చేసి బీఆర్ఎస్ నాయకులపైనే కేసులు నమోదు చేశారని దుయ్యబట్టారు. సుమన్ పై ఉన్న పాత కేసులు తోడి బెయిల్ రాకుండా ప్రభుత్వం అడ్డుకుంటుందని ఆందోళన వ్యక్తం చేశారు. దౌర్జన్యంగా క్యాతనపల్లి మున్సిపాలిటీని కైవసం చేసుకోవాలని మంత్రి వివేక్ ప్రయత్నిస్తున్నాడని మండిపడ్డారు. అధికార పార్టీ దౌర్జన్యాలను అడ్డుకుంటామని అన్నారు. 10 సంవత్సరాలు అధికారంలో ఉన్న బీఆర్ఎస్ ఏనాడు ఇలాంటి చర్యలకు పాల్పడలేదని వెల్లడించారు. కాంగ్రెస్ ప్రభుత్వం పోలీసులను అడ్డుపెట్టుకొని రాజ్యాంగాన్ని ఖాసీ చేస్తున్నదని పేర్కొన్నారు. కాంగ్రెస్ దురాగతాలను ప్రజలు గమనిస్తున్నారని తెలిపారు. జైలులో అధికారులు సుమన్ను మానసిక శోభకు గురి చేస్తున్నారని, దోమలు బాగా ఉన్న పట్టించుకోవడం లేదని మాజీ మంత్రి తెలిపారు. కొంత అనారోగ్యానికి గురైన వైద్యం అందించడం లేదని మాజీమంత్రి కొప్పుల ఈశ్వర్ తెలిపారు. ఇదిలావుంటే రిమాండ్లో ఉన్న బీఆర్ఎస్ మాజీ ఎమ్మెల్యే బాల్య సుమన్ బెయిల్ పిటిషన్ పై వాదనలను కోర్టు నేటికి వాయిదా వేసింది. జిల్లా జైలులో ఉన్న బాల్యసుమన్కు బెయిల్ మంజూరు చేయాలని కోరుతూ కోర్టులో పిటిషన్ దాఖలు చేశారు. ఈ పిటిషన్పై సోమవారం విచారణకు రాగా కోర్టు పరిశీలించింది. కౌంటర్ పిటిషన్ పై గడువు కావాలని పోలీసులు కోరగా బెయిలు పిటిషన్ పై వాదనలను రేపటికి వాయిదా వేసింది. జిల్లాలోని క్యాతనపల్లి మున్సిపాలిటీ ఎన్నికల్లో బీఆర్ఎస్ అభ్యర్థులు అత్యధిక సంఖ్యలో విజయం సాధించగా చైర్మన్, వైస్ చైర్మన్ ఎన్నికకు కాంగ్రెస్ అడ్డుకుంటున్నట్లు తెలిపింది. పోలీసులను, ప్రభుత్వాన్ని నిలదీసిన బాల్యసుమన్పై అక్రమ కేసులు నమోదు చేసి అరెస్టు చేసి రిమాండ్కు తరలించింది. గత వారం రోజులకు పైగా సుమన్ మంచెల్లో జిల్లా జైలులో ఉన్నారు. ప్రభుత్వ వైఖరిని నిరసిస్తూ జిల్లా వ్యాప్తంగా బీఆర్ఎస్ శ్రేణులు బంద్ నిర్వహించాయి.

గౌరవెల్లి ప్రాజెక్టు అడ్డుకులు తొలగిస్తాం

- లీగల్ చిక్కుల వల్లే జాప్యం.. బుధవారం సుప్రీంకోర్టులో కీలక విచారణ
- మంత్రి ఉత్తమ కుమార్ రెడ్డి.. నిధుల విడుదలకు హామీ..
- మూడు జిల్లాల కలెక్టర్లతో సచివాలయంలో సమీక్ష



చేయాలని మంత్రి ఉత్తమ అధికారులను ఆదేశించారు. "ఈ ప్రాజెక్టుకు సంబంధించి బుధవారం సుప్రీంకోర్టులో ఎన్ఫోర్స్ మెంట్ కేసు విచారణ ఉంది. సర్వోన్నత న్యాయస్థానంలో మాకు అనుకూలంగా తీర్పు వస్తుందనే పూర్తి విశ్వాసం ఉంది" అని ఆయన ఆశాభావం వ్యక్తం చేశారు. మంత్రి పొన్నం ప్రభాకర్ ఈ ప్రాజెక్టు కోసం నిరంతరం ఒత్తిడి తెస్తున్నారని, రైతుల ప్రయోజనాల దృష్ట్యా భూసేకరణకు అవసరమైన నిధులను తక్షణమే విడుదల చేస్తామని హామీ ఇచ్చారు. సిద్దిపేట, కరీంనగర్, హనుమకొండ జిల్లాల కలెక్టర్లు, రాష్ట్ర అడ్డుకేట్ జనరల్ (ఎజి), ఇరిగేషన్ అధికారులతో జరిగిన ఈ సమావేశంలో కాలువల భూసేకరణపై కీలక నిర్ణయాలు తీసుకున్నారు. దేవూరు ప్రాజెక్టు సీక్వెన్స్ హుస్సేన్ నియోజకవర్గానికి చేరేలా పెండింగ్లో ఉన్న పనులన్నీ యుద్ధప్రాతిపదికన పూర్తి చేయాలని మంత్రి ఆదేశించారు. ఈ సమీక్షలో ఇరిగేషన్ సెక్షన్ల సెక్రటరీ ప్రకాష్ జీవన్ పాటిల్తో పాటు సంబంధిత ప్రాజెక్టు ఇంజనీరింగ్ అధికారులు పాల్గొన్నారు.

అనాథ యువతకు ఉద్యోగాల కల్పన

- విమానయాన రంగంలో నైపుణ్య శిక్షణ
- జిఎంఆర్, ఫిక్సింగ్ సంస్థలతో ఒప్పందం
- ఉపాధి బాధ్యత కూడా ప్రభుత్వానిదే అన్న సీతక్క



ప్రారంభించనున్నారు. ప్రభుత్వ సంరక్షణలో, శక్తి సదనలో ఉంటున్న అనాథ యువతకు ఉద్యోగ అవకాశాల లక్ష్యంగా శిక్షణ ఇవ్వనున్నారు. పాలిటెక్నిక్ చదువుతున్న అనాథ అమ్మాయిలకు ఫిక్సింగ్ నిర్మాణాలు నైపుణ్య శిక్షణ ఇవ్వనున్నారు. చదువుకునే కాలంలోనే ఇంజనీరింగ్, ట్రైనింగ్, సాఫ్ట్ స్కీల్స్పై శిక్షణ ఇస్తారు. అంగన్వాడీ టీచర్లకు డ్రీ స్కూల్ ట్రైనింగ్ శిక్షణ కోసం అజీమ్ ప్రెమియా యునివర్సిటీలో ఒప్పందం చేసుకున్నారు. అంగన్వాడీ టీచర్లకు ఇంగ్లీష్పై శిక్షణ, పాలన కేంద్రాల్లో చిన్నారలకు అందించాల్సిన సేవలపై శిక్షణని అజీమ్ ప్రెమియా యునివర్సిటీ ఇవ్వనుంది. ఈ సందర్భంగా మంత్రి సీతక్క మీడియాతో మాట్లాడారు. అనాథ పిల్లల సంరక్షణ ప్రభుత్వ బాధ్యత అని

వ్యాఖ్యానించారు. వారికి కేవలం ఆశ్రయం కాదని, భవిష్యత్తు కల్పించడమే తమ లక్ష్యమని పేర్కొన్నారు. పరిశ్రమలతో భాగస్వామ్యం ద్వారా నైపుణ్యభివృద్ధి, ఉపాధి అవకాశాలు కల్పించి వారిని స్వతహాగా ఎదిగేలా తీర్చిదిద్దడం తమ ప్రభుత్వ కర్తవ్యమని ఉద్ఘాటించారు. మహిళా సాధికారత, నైపుణ్యభివృద్ధి, ఉపాధి సృష్టి లక్ష్యాలతో రాబోయే దినాలలో ఈ కార్యక్రమం ప్రభుత్వం-పరిశ్రమల భాగస్వామ్యానికి ప్రతీకగా నిలుస్తోందని చెప్పుకొచ్చారు. సమగ్ర పునరావాసం, శిక్షణ, ఉపాధి కల్పనలో తెలంగాణ ప్రభుత్వం తీసుకుంటున్న ఈ చర్య అనాథ పిల్లల జీవితాల్లో వెలుగులు నింపే మార్గదర్శక నిర్ణయంగా నిలవనుందని మంత్రి సీతక్క పేర్కొన్నారు.

రేవంత్ వి డైవర్స్ పాలిటిక్స్

కోరుట్ల ఎమ్మెల్యే సంజయ్ తీవ్ర విమర్శలు

హైదరాబాద్, ఫిబ్రవరి 23: సీఎం రేవంత్ రెడ్డి డైవర్స్ పాలిటిక్స్ పాల్పడుతున్నారని కోరుట్ల ఎమ్మెల్యే కల్పకుంట్ల సంజయ్ తీవ్రంగా విమర్శించారు. మున్సిపల్ ఎన్నికల మొత్తం ప్రక్రియను ఒక రాజకీయ డ్రామాగా మలిచారని ఆయన ఆరోపించారు. హైదరాబాద్లోని తెలంగాణ భవన్ నిర్వహించిన మీడియా సమావేశంలో ఆయన మాట్లాడారు. మున్సిపాలిటీల అభివృద్ధిపై సీఎం ఒక్క రోజైనా స్పష్టమైన ప్రకటన చేయలేదని సంజయ్ పేర్కొన్నారు. ప్రజాస్వామ్యాన్ని నమ్ముతున్న ప్రజాప్రతినిధిగా, రాజ్యాంగ పరిరక్షణ తన బాధ్యతగా భావిస్తున్నారని అన్నారు. ఎన్నికల ముందు బీఆర్ఎస్ నాయకుడు హార్దీక్ రావుకు సీట్ నోటీసులు ఇవ్వడం ద్వారా మొదటి రాజకీయ నాటకానికి తెరలేపారని వ్యాఖ్యానించారు. ఫోన్ ట్యాపింగ్ కేసులో స్పష్టత లేకపోవడం, తెలంగాణ జాతిపితగా పేర్కొన్న కే. చంద్రశేఖర్ రావుకు నోటీసులు జారీ చేయడం రెండో డ్రామా అని సంజయ్ ఆరోపించారు.

దేవూరు ప్రాజెక్టు మరియు కాళేశ్వరం ప్రాజెక్టులపై సమగ్ర చర్చ జరగాలని సూచించారు. కాళేశ్వరం ప్రాజెక్టు తెలంగాణకు 'తీరామ రక్ష' వంటిదని పేర్కొన్న సంజయ్, దాని పురోగతిపై తన తీవ్ర ఆసక్తిని వ్యక్తం చేశారు. పార్టీ మారిన ఆసిఫాబాద్ మున్సిపల్ కౌన్సిలర్పై అసర్లత్ వేటు వేయగా, పార్టీ మారిన ఎమ్మెల్యేలపై చర్యలు తీసుకోవడం లేదని విమర్శించారు. మున్సిపల్ ఎన్నికల్లో కాంగ్రెస్కు మద్దతుగా ప్రచారం చేసిన పార్టీ మారిన ఎమ్మెల్యేలపై కూడా ఎలాంటి చర్యలు లేవని ఆరోపించారు. మొత్తంగా, మున్సిపల్ ఎన్నికల ముగింపు వరకు అభివృద్ధి అంశాలను వక్రం పెట్టి వ్యక్తిగత విమర్శలతో పరిమితమవుతున్నారని సీఎం రేవంత్ రెడ్డిపై సంజయ్ తీవ్ర స్థాయిలో విమర్శలు గుప్పించారు.



కేజీబీవీ బెడ్స్ బెండర్లలో 100 కోట్ల కుంభకోణం

లోకాయుక్తలో ఫిర్యాదు చేసిన బీఆర్ఎస్ వీ నేత గెల్లు శ్రీనివాస్

హైదరాబాద్, ఫిబ్రవరి 23: కేజీబీవీ బెండర్లలో జరిగిన రూ. 100 కోట్ల కుంభకోణంపై వెంటనే సీబీఐ విచారణ జరపాలని బీఆర్ఎస్ వీ రాష్ట్ర అధ్యక్షుడు గెల్లు శ్రీనివాస్ యూద్ దిమాండ్ చేశారు. ఈ సందర్భంగా సోమవారం లోకాయుక్తలో ఫిర్యాదు చేశారు. ఈ సందర్భంగా ఆయన మాట్లాడుతూ కుంభకోణం విషయంలో ఆందోళనలు చేపట్టిన ప్రభుత్వం లో చలనం లేదని ఆరోపించారు. తెలంగాణలో కాంగ్రెస్ ప్రభుత్వం అధికారంలోకి వచ్చిన నాటి నుంచి అవినీతి అడ్డుకట్టలేకుండా కొనసాగుతోందని విమర్శించారు. ముఖ్యంగా బీసీ, ఎస్సీ, ఎస్టీ, మైనారిటీ విద్యార్థులు చదువుకునే కేజీబీవీ పాఠశాలల్లో మోకరించే వసతుల పేరుతో ఈ బెండర్లలో భారీ అవినీతి జరిగిందని పేర్కొన్నారు. నాసిరకం బెండర్లలో సరఫరా చేసే బెండర్లలో నియమ నిబంధనలను ఉల్లంఘించి ట్రూఫా , ముఖతాన్ కంపెనీలకు బెండర్లు కట్టబెట్టారని ఆరోపించారు. కేసీఆర్ ప్రభుత్వ హయాంలో రూ. 12 వేల ఒక బెడ్లను లోకల్ ఎంపీఎంకలకు లకు లబ్ధి చేకూర్చాలనే ఉద్దేశంతో బెండర్లలో భాగస్వామ్యం చేసారని గుర్తు చేశారు. కాంగ్రెస్ పార్టీ అదే బెడ్లను రూ. 35 వేలకు మధ్యపడేకే నుంచి కొనుగోలు చేస్తూ ఒక్కో బెడ్డుపై 22 వేల రూపాయలను ఎస్సీఎఫ్ క్యాంపెని కాంట్రాక్టర్లకు లబ్ధి చేకూర్చారని ఆరోపించారు. మొత్తం 45,360 బెడ్లకు గాను ఒక్కో బెడ్డుకు రూ. 33,446 అందజేస్తున్నారని, దాదాపుగా రూ. 164 కోట్ల రూపాయలను డిల్లీలో రాహుల్ గాంధీ చేరవేస్తున్నారని దుయ్యబట్టారు. ఈ కుంభకోణంపై వెంటనే సీబీఐతో న్యాయ విచారణ జరపాలని, అక్రమాలకు పాల్పడిన అధికారులపై, కాంట్రాక్టర్లపై కఠిన చర్యలు తీసుకోవాలన్నారు. బాధ్యులపై క్రిమినల్ కేసులు నమోదు చేయాలని డిమాండ్ చేస్తూ లోకాయుక్తకు ఫిర్యాదు చేసినట్లు ఆయన వివరించారు.

హౌజింగ్ బోర్డు భూములకు రెక్కలు

హైదరాబాద్, ఫిబ్రవరి 23: హైదరాబాద్ నగరంలోని పలు ప్రాంతాల్లో ఉన్న హౌసింగ్ బోర్డు భూములు అధిక ధరలు పలికాయి. గచ్చిబౌలి, ఖోరంపేట్, బాలాజీ నగర్, చింతల్ తదితర ప్రాంతాల్లోని మొత్తం 14 స్థలాలను బహిరంగ వేలం వేశారు. వీటిలో గచ్చిబౌలిలోని భూమి చదరపు గజం రూ. 1.76 లక్షలు, కూకట్ పల్లి బాలాజీ నగర్లో చదరపు గజం రూ. 1.64 లక్షలు పలికింది. బహిరంగ వేలం ద్వారా హౌసింగ్ బోర్డుకు రూ. 34.27 కోట్ల ఆదాయం సమకూరింది. కేపీహెచ్ఐ కమ్యూనిటీ హోల్లో నిర్వహించిన ఈ వేలంలో 50 మంది బిడ్డర్లు పాల్గొన్నారు.

అమెరికాలో సుంకాల విధింపు నిలిపివేత

- సుప్రీం తీర్పుతో దిగొచ్చిన ట్రంప్ సర్కార్!
- మంగళవారం నుంచి వసూళ్లు బండ్
- కస్టమ్స్ శాఖ అధికారిక ప్రకటన



జాతీయ భద్రత పేరిట గతంలో విధించిన సుంకాలు కస్టమర్ల భరించాల్సి వచ్చిందని న్యూయార్క్ షేర్, జేపీ మోర్గన్ వంటి సంస్థల అంచనాలు చెబుతున్నాయి.

కొనసాగనున్న న్యాయపోరాటం:

రిఫండ్స్ సెగ్: ట్రంప్ కు ఎదురుగాలి సుంకాల విధింపు చెల్లదని కోర్టు తేల్చడంతో, ఇప్పటివరకు వసూలు చేసిన సుమారు 133 బిలియన్ల నుండి 175 బిలియన్ల దాకా (దాదాపు రూ. 15 లక్షల కోట్లు) నిధులను తిరిగి చెల్లించాలని డిమాండ్ వెల్లువెత్తుతున్నాయి. ఇల్లినాయిస్ గవర్నర్ ఇప్పటికే 9 బిలియన్ల దాకా రిఫండ్ కోసం ట్రంప్ కు బిల్లులు పంపగా, క్యాన్సెక్, రివ్వాన్ వంటి దిగ్గజ కార్పొరేట్ కంపెనీలు కోర్టు మెట్లు ఎక్కాయి. సుంకాల భారం విదేశీయులపై పడిందని ట్రంప్ వాదిస్తున్నప్పటికీ, దాదాపు 96 శాతం భారం అమెరికన్

మరోమారు భారీగా పెరిగిన బంగారం ధరలు

- అంతర్జాతీయ పరిణామాలే కారణమన్న నిర్ణయ సీతారామన్



న్యూఢిల్లీ, ఫిబ్రవరి 23: దేశీయ మార్కెట్లో విలువైన లోహాల ధరలు చుక్కలు చూపుతున్నాయి. సోమవారం ట్రేడింగ్ లో వెండి ధర ఏకంగా కిలోకు రూ. 15,000 పైగా పెరగగా, బంగారం ధర 10 గ్రాములకు రూ. 3,000 పైగా పెరగడం గమనించారు. ఈ అసాధారణ పెరుగుదలపై కేంద్ర ఆర్థిక మంత్రి నిర్ణయ సీతారామన్ స్పందిస్తూ.. పెట్టుబడిదారులకు మరియు వినియోగదారులకు కీలక విషయాలు వెల్లడించారు. ఆర్థిక బోర్డు సమావేశం అనంతరం ఆర్థిక మంత్రి నిర్ణయ సీతారామన్.. బంగారం, వెండి ధరల పెరుగుదల వెనుక ఉన్న అంతర్జాతీయ పరిణామాలను వివరించారు. కేంద్ర బ్యాంకుల కొనుగోళ్లు.. గతంలో కేవలం భారత్, చైనా డిమాండ్ వల్లే ధరలు పెరిగివి. కానీ, ఇప్పుడు ప్రపంచవ్యాప్తంగా ఉన్న అన్ని దేశాల కేంద్ర బ్యాంకులు భారీగా బంగారాన్ని కొనుగోలు చేసి నిల్వ చేసుకుంటున్నాయి. ఇదే ప్రస్తుత పెరుగుదలకు ప్రధాన కారణం అని వెల్లడించారు. అమెరికా-ఇరాన్ ఉద్రిక్తతను మరియు అమెరికా అధ్యక్షుడు డొనాల్డ్ ట్రంప్ విధిస్తున్న కొత్త

సుంకాల హెచ్చరికల వల్ల స్టాక్ మార్కెట్లు అస్థిరంగా ఉన్నాయి. దీంతో సురక్షితమైన పెట్టుబడిగా భావించే బంగారం వైపు ఇన్వెస్టర్లు మొగ్గు చూపుతున్నారని ఆర్థిక మంత్రి పేర్కొన్నారు.. భారత్ తన బంగారం అవసరాల కోసం పూర్తిగా దిగుమతులపైనే ఆధారపడుతోంది.. దేశీయంగా తగినంత వెలికితీత వనరులు లేకపోవడం కూడా ధరలపై ప్రభావం చూపుతోందని వెల్లడించారు ఆర్థిక మంత్రి నిర్ణయ సీతారామన్.. తాజా ధరల

వివారానికి వెళ్తే.. 24 క్యారెట్ల 10 గ్రాముల బంగారం ధర రూ. 3,724 పెరిగి.. రూ. 1,60,600కి చేరింది. ఇదే సమయంలో కిలో వెండి ధర రూ. 15,931 పెరిగి రూ. 2,68,875కు ఎగబాకింది.. అయితే, బంగారం, వెండి ధరల పెరుగుదలపై ఆందోళన చెందాల్సిన అవసరం లేదని.. ఆర్థిక పరిస్థితిని నిరంతరం పర్యవేక్షిస్తామని, కొనుగోళ్లు ఇంకా పరిమితి దాటలేదు' అని పేర్కొన్నారు ఆర్థికశాఖ మంత్రి నిర్ణయ సీతారామన్..



కాశ్మీర్లో భారీ ఎన్కౌంటర్

ముగ్గురు జైష్ ఉగ్రవాదుల హతం

శ్రీనగర్, ఫిబ్రవరి 23: జమ్మూకశ్మీర్లోని కిస్వార్ జిల్లాలో భద్రతాబలగాలకు, ఉగ్రవాదులకు మధ్య భారీ ఎన్కౌంటర్ జరిగింది. ఈ ఎన్కౌంటర్లో ముగ్గురు ఉగ్రవాదులు హతమయ్యారు. ఆ ఉగ్రవాదులు పాకిస్తాన్కు చెందిన జైష్ ఎ మహమ్మద్ కోసం పనిచేస్తున్నారని భద్రతాబలగాలు గుర్తించారు. మంచుతో నిండిన ఛత్రా అడవుల్లో ఓ కొండ దిగువన గల మట్టి ఇంట్లో ఉగ్రవాదులు దాగి ఉన్నారన్న కచ్చితమైన సమాచారం అందుకున్న భద్రతాబలగాలు.. ప్రత్యేక ఆపరేషన్ చేపట్టి ఆ స్థావరాన్ని మట్టుముట్టారు. భద్రతాబలగాలు లొంగిపోవాలని హెచ్చరించగా.. తొలుత ఉగ్రవాదులు కాల్పులు జరిపారు. దాంతో భద్రతాబలగాలు ఎదురుకాల్పులు జరిపాయి. ఈ కాల్పుల్లో ఆ ఇంట్లో దాగి ఉన్న ముగ్గురు ఉగ్రవాదులు హతమయ్యారు. మృతి చెందిన ఉగ్రవాదుల్లో కరుడుగట్టిన ఉగ్రవాది, జేకేఎం కమాండర్ సైబుల్లా కూడా ఉన్నట్లు అనుమానిస్తున్నారు.

బంగ్లాదేశ్లో మరో దారుణం

హిందూ దివ్యాంగురాలిపై సామాజిక లైంగిక దాడి



ధాకా, ఫిబ్రవరి 23: బంగ్లాదేశ్లో హిందువులపై దాడులు, అత్యుక్తాలు రోజురోజుకూ తీవ్రమవుతున్నాయి. తాజాగా మరో దారుణం చోటుచేసుకుంది. చాంద్పుర్ జిల్లాలో హిందూ మహిళపై ముగ్గురు వ్యక్తులు సామాజిక లైంగిక దాడికి పాల్పడ్డారు. ఆదివారం రాత్రి 9 గంటల సమయంలో ఒంటరిగా ఉన్న దివ్యాంగురాలైన మహిళను బలవంతంగా ఎత్తికెళ్లి దారుణానికి ఒడిగట్టినట్లు తెలుస్తోంది. నిర్భయంగా ప్రాంతంలో స్పృహ కోల్పోయి ఉన్న మహిళను గుర్తించిన స్థానికులు వెంటనే ఆసుపత్రికి తరలించారు. స్థానికంగా నివాసం ఉండే కిత్, సోహెల్, రస్సల్ అనే ముగ్గురు వ్యక్తులు తనపై లైంగిక దాడి కి పాల్పడినట్లు బాధితురాలు పేర్కొంది. వారు తనను తీవ్రంగా హింసించి గాయపరిచినట్లు తెలిపింది. ఇప్పటి వరకు పోలీసులు నిందితులను అరెస్టు చేయడంపై స్థానికులు ఆగ్రహం వ్యక్తం చేస్తున్నారు. నిందితులపై కఠిన చర్యలు తీసుకోవాలని డిమాండ్ చేస్తూ హిందూ సంఘాలు, మానవ హక్కుల కార్యకర్తలు నిరసనలకు దిగారు.

సుబ్రహ్మణ్యస్వామికి సుప్రీంకోర్టులో చుక్కెదురు

ఏకసభ్య కమిషన్ విచారణపై పిటిషన్ కొట్టివేత

కల్లీ నెయ్యి వ్యవహారంలో దర్యాప్తును మార్గమం సుగమం

న్యూఢిల్లీ, ఫిబ్రవరి 23: మాజీ ఎంపీ సుబ్రహ్మణ్యస్వామికి సుప్రీంకోర్టులో చుక్కెదురైంది. తిరుమలకు కల్లీ నెయ్యి సరఫరా వ్యవహారంపై పిటి ప్రభుత్వం ఏకసభ్య కమిషన్ నియమించడాన్ని సవాల్ చేస్తూ ఆయన దాఖలు చేసిన పిటిషన్ ను సర్వోన్నత న్యాయస్థానం కొట్టివేసింది. రాష్ట్ర ప్రభుత్వం ఏర్పాటు చేసిన ప్రత్యేక కమిటీ ఓవర్ లాపింగ్ కిందకు రాదని.. పరిపాలనాపరమైన లోపాల గుర్తింపునకు ఏర్పాటు చేసిన సీజేబి ధర్యాసనం పేర్కొంది. కల్లీ నెయ్యి సరఫరా వ్యవహారంపై దర్యాప్తు కోసం సుప్రీంకోర్టు ప్రత్యేక దర్యాప్తు బృందాన్ని ఏర్పాటుచేసినా దానికి

అతీతంగా రాష్ట్ర ప్రభుత్వం ప్రత్యేక విచారణ కమిషన్, కమిటీని ఏర్పాటుచేయాలని ఈ నెల 3న జరిగిన మంత్రివర్గ సమావేశంలో నిర్ణయించడాన్ని సవాలుచేస్తూ మాజీ ఎంపీ సుబ్రహ్మణ్యస్వామి సుప్రీంకోర్టులో రిట్ పిటిషన్ దాఖలు చేశారు. కల్లీ నెయ్యి వ్యవహారంపై దర్యాప్తు కోసం సుప్రీంకోర్టు ప్రత్యేక సీట్ ఏర్పాటుచేసినా దానికి అతీతంగా కార్యనిర్వాహక ఉత్తర్వుల ద్వారా రాష్ట్ర ప్రభుత్వం ప్రత్యేక కమిషన్/కమిటీని ఏర్పాటుచేయడం ఎంతవరకు సబబు అని ప్రశ్నించారు. ఈ సేవధ్యంలో విచారణ చేపట్టిన సుప్రీంకోర్టు.. సోమవారం సుబ్రహ్మణ్యస్వామి పిటిషన్ ను కొట్టివేసింది. తిరుమల లడ్గా తయారీలో కల్లీ నెయ్యి వినియోగం వ్యవహారంలో ఏక సభ్య కమిటీ ఏర్పాటుపై సుప్రీంకోర్టు కీలక నిర్ణయం తీసుకుంది. ఆంధ్రప్రదేశ్ ప్రభుత్వం నియమించిన ఏక సభ్య కమిటీకి గ్రీన్ సిగ్నల్ ఇచ్చింది. ఈ అంశంపై సోమవారం విచారణ చేపట్టిన సర్వోన్నత న్యాయస్థానం ఈ మేరకు తీర్పు వెలువరించింది.

లడ్గా వ్యవహారంపై సీజీబి నేతృత్వంలోని ప్రత్యేక దర్యాప్తు బృందం(సీట్) ఇచ్చిన నివేదికపై రిటైర్డ్ ఐఎఎస్ అధికారి దినేశ్ కుమార్ ఆధ్వర్యంలో ఏకసభ్య కమిటీని ఏర్పాటు చేయాలని ఏపీ ప్రభుత్వం నిర్ణయించింది. దీన్ని సవాల్ చేస్తూ సుప్రీంకోర్టులో పిటిషన్ దాఖలు చేసిన సుబ్రహ్మణ్యస్వామి పిటిషన్ సీజీబి నేతృత్వంలో ధర్యాసనం విచారణ చేపట్టింది. ఈ కేసులో ప్రభుత్వం తరఫున సీనియర్ న్యాయవాది ముకుల్ రోహాట్కే, సీనియర్ న్యాయవాది సిద్ధార్థ లూథ్రాతో సాల్సిటర్ జనరల్ తుషార్ మెహతా వాదనలు వినిపించారు. సీట్ నివేదికను పరిశీలించి.. పరిపాలనా లోపాలు, టెండర్ అవకతవకలు, బాధ్యులను గుర్తించడానికే ఈ కమిటీని నియమించినట్లు న్యాయస్థానం దృష్టికి తీసుకెళ్లింది ప్రభుత్వం. అలాగే సీజీబి సీట్ విచారణకు ఎలాంటి ఆటంకం ఉండదని స్పష్టం చేసింది. దీంతో కమిషన్ ఏర్పాటును సుప్రీం సమర్థించింది.



మాదకద్రవ్యాలపై యుద్ధం ప్రకటించాలి!

రాష్ట్రాల్లో మాదకద్రవ్యాల రవాణా, వినియోగం ఆందోళనకర స్థాయికి చేరుకుంది. అడపాదడపా గంజాయి, ఇతర మత్తు పదార్థాలు పట్టుబడుతున్నప్పటికీ... అది సమస్య తీవ్రతను తగ్గించలేకపోతుంది. చాపకింద నీరులా ఈ వ్యాపారం విస్తరిస్తూ యువతను బలితీసుకుంటోంది. 2003-2013 మధ్య రూ. 40 వేల కోట్ల విలువైన 26 లక్షల కిలోల మాదకద్రవ్యాల పట్టుబడితే, 2014-2025 మధ్య రూ. 1.65 లక్షల కోట్ల విలువైన కోటి కిలోల మాదకద్రవ్యాలు స్వాధీనం కావడం సమస్య విస్తృతమై సూచిస్తోంది. దొరికినవి ఇంతైతే, వినియోగంలో ఉన్న పరిమాణం ఎంత ఉంటుందో ఊహించవచ్చు.

తెలుగు రాష్ట్రాల్లో మాదకద్రవ్యాల విచ్చలవిడి రవాణా, వినియోగం ఆందోళనకర స్థాయికి చేరుకుంది. అడపాదడపా గంజాయి, ఇతర మత్తు పదార్థాలు పట్టుబడుతున్నా అది మంచుకొండ కొన మాత్రమేనని తాజా గణాంకాలు హెచ్చరిస్తున్నాయి. 2014 నుండి 2025 మధ్య కాలంలో దేశవ్యాప్తంగా రూ. 1.65 లక్షల కోట్ల విలువైన కోటి కిలోల మాదకద్రవ్యాలు పట్టుబడ్డాయంటే, ఇక పట్టుబడకుండా సమాజంలోకి ప్రవహిస్తున్న మత్తు ఏ స్థాయిలో ఉందో ఊహించుకోవచ్చు. అందమైన భవిష్యత్తును నిర్మించుకోవాలని విద్యార్థులు, యువత ఈ ఊబిలో చిక్కుకుని తమ జీవితాలను బుగ్గి చేసుకుంటున్నారు.

మృగాలకంటే హీనంగా మారుస్తున్న మత్తు

మత్తు మనిషిలోని విచక్షణను హరించివేస్తోంది. అన్నమయ్య జిల్లా మదనపల్లెలో బాలికపై జరిగిన హత్యాచార దుర్ఘటం, నెల్లూరులో ప్రజా కళాకారుడు పెంచలయ్య హత్య, నిజామాబాద్ లో ఎత్తైజ్ కానిస్టేబుల్ సామ్యు ఐ.. ఇవన్నీ మత్తు మత్తులో జరిగిన దారుణాలే. గంజాయికి అలవాటు పడ్డ మూలాలు సామాజిక కట్టుబాట్లను, నాగరిక విలువలను కాలదన్ని మృగాలకంటే హీనంగా ప్రవర్తిస్తున్నాయి. రాజకీయ దన్నుతో విద్రవీగుతున్న ఈ మూలాలను ఏ పార్టీ అధికారంలో ఉంటే ఆ పార్టీ నుంచి వెలివేసినప్పుడే ఈ గంజాయి సామ్రాజ్యం సరిగ్గాపోతుంది.

మాదకద్రవ్యాల కేవలం ఆరోగ్యాన్ని మాత్రమే కాదు, మనిషి విచక్షణను కూడా హరించేస్తాయి. మత్తులో జరిగే హత్యలు, అత్యాచారాలు, దాడులు పెరుగుతున్నాయి. కుటుంబాలు విచ్ఛిన్నమవుతున్నాయి. సమాజంలో భయం పెరుగుతోంది. నేరాల వెనుక మత్తు ప్రభావం ఉన్న అనేక ఉదంతాలు వెలుగులోకి వస్తున్నాయి.

ఉపాధి పేరిట విషవలయం

నిరుద్యోగం కూడా ఈ రవాణాకు ఒక కారణంగా మారింది. తక్కువ కాలంలో ఎక్కువ డబ్బు సంపాదించవచ్చనే ఆశతో యువత ఈ ఉప్పులో దిగుతున్నారు. ముఖ్యంగా నైజీరియన్లు వీసా గడువు ముగిసినా ఇక్కడే తిట్టవేసి మత్తు వ్యాపారం సాగిస్తుండటం గమనార్హం. వీరిని గుర్తించి కఠిన చర్యలు తీసుకోవాలని బాధ్యత నిఘా వర్గాలపై ఉంది. న్యూలు స్థాయి నుంచే పిల్లల వట్ల తల్లిదండ్రులు జాగ్రత్త పాటించాలని, కాలేజీల్లో నిఘా పాటించాలని నిపుణులు సూచిస్తున్నారు.

ప్రభుత్వాలకు సవాల్.. కార్యాచరణే పరిష్కారం:

కేవలం జైల్లో వేయడం వల్లనే, నిందితులు ఆత్మహత్యలు చేసుకోవడం వల్లనే ఈ సమస్య పరిష్కారం కాదు. మాదకద్రవ్యాల రవాణాను కూకటివేళ్లతో సహా పెకలించాలంటే కేంద్ర, రాష్ట్ర ప్రభుత్వాలు కలిసి 'అపరేషన్' చేపట్టాలి. తెలుగు రాష్ట్రాల్లో ఈగిల్ టీమ్లు పనిచేస్తున్నా ఆశించిన ఫలితాలు రావడం లేదు. రాజకీయాలకు అతీతంగా అన్ని పార్టీలు ఒక ఖచ్చితమైన కార్యాచరణను రూపొందించాలి. యువతను కాపాడుకోవడానికి ఎంత కఠినమైన నిర్ణయాలకైనా వెనకాడకూడదు. మత్తు బానిసలను బయటకు తెచ్చే వైద్యానికే దేశంలో ఏటా రూ. 15 వేల కోట్లు ఖర్చవుతున్న ఈ తరుణంలో, నివారణే ప్రధమ చికిత్సగా భావించి మాదకద్రవ్యాలపై సంపూర్ణ యుద్ధం ప్రకటించాలి.





ప్రజావాణి దరఖాస్తులను వెంటనే పరిష్కరించాలి

జిల్లా కలెక్టర్ కె. హరిత

ఉద్యమ కెరటం, ఆసిఫాబాద్ టౌన్: జిల్లా కేంద్రంలోని కలెక్టరేట్లో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ కె. హరిత అధ్యక్షులుగా ఉండి వివరాలను స్వీకరించారు. ఈ సందర్భంగా అమె మాట్లాడుతూ ప్రజలు సమర్పించిన ప్రతి దరఖాస్తును అధికారులు సమన్వయంతో క్షేత్రస్థాయిలో పరిశీలించి, సత్వరమే పరిష్కరించాలని ఆదేశించారు. విధిల్లో నిర్లక్ష్యం వహించకుండా అధికారులు తప్పని సరిగా ప్రజావాణికి హాజరు కావాలన్నారు. ఈ కార్యక్రమంలో ఇందిరమ్మ ఇక్ర మం జూరు, భూ సమస్యలు, మరణ దృవీకరణ పత్రాలు మరియు ఉపాధి కల్పన వంటి అంశాలపై జిల్లాలోని వివిధ మండలాల నుండి వచ్చిన బాధితులు కలెక్టర్ కు విన్నవించుకున్నారు. ఈ కార్యక్రమంలో అదనపు కలెక్టర్ డివై. తివారి, ఎం. దేవి, ఆర్. వో లోకేశ్వర్ రావు తదితర అధికారులు పాల్గొన్నారు.

మరమ్మత్తుల దృష్ట్యా తాగునీటి సరఫరాలో అంతరాయం

మిషన్ భగీరథ ఈఈ రాకేష్

ఉద్యమ కెరటం, ఆసిఫాబాద్ టౌన్: మిషన్ భగీరథ పంప్ హౌస్ మోటార్ కు అత్యవసర మరమ్మత్తుల దృష్ట్యా తాగునీటి సరఫరాలో అంతరాయం ఏర్పడిందని మిషన్ భగీరథ ఈ. ఈ. రాకేష్ ఒక ప్రకటనలో తెలిపారు. జిల్లాలోని మాణిక్ గూడ ఎడిఎ వద్ద ఉన్న 115 ఎంఎల్డి. పని చేస్తున్న వాటర్ ట్రీట్ మెంట్ ప్లాంట్ లోని క్లియర్ వాటర్ పంప్ హౌస్ మోటార్ కు అత్యవసర మరమ్మత్తు పనులు చేపట్టడం జరిగిందని, అదనంగా, వేసవి కాలానికి ముందస్తు సన్నద్ధతలో భాగంగా పంప్ సెట్లలో ఉన్న సాంకేతిక సమస్యలను పరిష్కరించేందుకు ప్రత్యేక చర్యలు తీసుకోవడం జరుగుతుందని తెలిపారు. ఈ నేపథ్యంలో ఆసిఫాబాద్, వాంకిడి, రెడ్డిపా, సిద్దిపూర్ (టి) నియోజకవర్గాలు, బెల్లంపల్లి నియోజకవర్గ పరిధిలోని ప్రాంతాలకు 26వ తేదీ రాత్రి 11 గంటల వరకు త్రాగునీటి సరఫరా తాత్కాలికంగా నిలిపివేయడం జరుగుతుందని తెలిపారు. మరమ్మత్తు పనులు పూర్తి అయిన వెంటనే నీటి సరఫరా పునరుద్ధరించడం జరుగుతుందని, సంబంధిత ప్రాంతాల ప్రజలు అవసరమైనంత మేర ముందుగా తాగునీటిని నిల్వ చేసుకొని, సహకరించాలని తెలిపారు.

అక్రమ నియామకాలకు అడ్డుకట్ట వేయండి!

గురుకులంలో మళ్ళీ పాత తప్పులు పునరావృతం కావద్దు.

ఉద్యమ కెరటం, జైసూర్: ఆసిఫాబాద్ జిల్లా జైసూర్ మండల కేంద్రంలోని మైనారిటీ బాలికల గురుకుల పాఠశాలలో గతంలో జరిగిన అక్రమాలను, తప్పిదాలను మళ్ళీ పునరావృతం చేయవద్దని జైసూర్ మండల మైనారిటీ నాయకులు, విద్యార్థుల తల్లిదండ్రులు అధికారులను డిమాండ్ చేశారు. గతంలో రీజనల్ లెవల్ కోఆర్డినేటర్ (ఆర్ఎల్సీ) గా పనిచేసిన ఆర్ ఎల్ సి ఎటువంటి నోటిఫికేషన్ లేకుండానే నిబంధనలకు విరుద్ధంగా అవుట్ సోర్సింగ్ ప్రిన్సిపాల్ గా నియమించారని వారు ఆరోపించారు. ఈ ప్రిన్సిపాల్ పదవిలో ఉన్న సమయంలో నిధుల దుర్వినియోగానికి పాల్పడ్డారని, గత ఐదు నెలలుగా కాంటిన్యూట్ బిల్లులు సమర్పించకపోవడంతో పాటు ఆర్ఎల్సీ సంతకాలు కూడా లేకపోవడంతో పాఠశాల నిర్వహణ అస్తవ్యస్తంగా మారిందని పేర్కొన్నారు. ప్రిన్సిపాల్ వ్యవహారాలపై కారణంగా గత ఐదు నెలల్లోనే సుమారు 70 మంది విద్యార్థులు గురుకులాన్ని వీడి వెళ్లిపోయారని ఆవేదన వ్యక్తం చేశారు. ముఖ్యంగా 15 రోజుల క్రితం ప్రిన్సిపాల్ నిర్లక్ష్యం కారణంగా ఒక విద్యార్థిని మృతి చెందడంతో, తెలంగాణ మైనారిటీ రెసిడెన్షియల్ సెక్టర్ షఫీ ఉల్లాహ్ స్పందించి అవుట్ సోర్సింగ్ ప్రిన్సిపాల్ ను విధుల నుంచి తొలగించారని గుర్తు చేశారు. అయితే, విధుల నుంచి తొలగించబడినప్పటికీ సెక్టర్ కార్యాలయంలో పనిచేస్తున్న తన కుటుంబ సభ్యుల అందరినీ ఆ అవుట్ సోర్సింగ్ ప్రిన్సిపాల్ మళ్ళీ అదే పదవిలోకి రావడానికి ముమ్మర ప్రయత్నాలు చేస్తున్నట్లు సమాచారం అందుతోందని నాయకులు ఆందోళన వ్యక్తం చేశారు. ఇలాంటి తప్పులు పునరావృతం కాకుండా జిల్లా పాలనాధికారికి, జిల్లా మైనారిటీ వెల్ఫేర్ అధికారికి, ఆర్ఎల్సీకి జైసూర్ మండల మైనారిటీ తరపున వినతిపత్రం అందజేశారు. కనీస అవగాహన లేని వ్యక్తులను కీలక పదవుల్లో నియమించడం వల్ల విద్యార్థుల భవిష్యత్తు ప్రాణాలు ప్రమాదంలో పడుతున్నాయని, కాబట్టి అక్రమాలకు పాల్పడిన వారిని ఎట్టి పరిస్థితుల్లోనూ తిరిగి తీసుకోవద్దని డిమాండ్ చేశారు. ఈ కార్యక్రమంలో జైసూర్ మండల మాజీ కో-ఆర్డినేట్ సభ్యులు అప్రోజ్ ఖాన్, షైక్ హైదర్, అబ్దుల్ ముఖ్మీత్, ఎంఐయాజ్ ఖాన్, షైక్ చాంద్ తదితరులు పాల్గొన్నారు.



హిరపూర్ ప్రజల రేషన్ కష్టాలకు చెక్

వచ్చే నెల నుండి గ్రామంలోనే పంపిణీ

ఉద్యమ కెరటం, ఆసిఫాబాద్: హిరపూర్ గ్రామ ప్రజల విరళాల వాంఛ నెరవేరనుంది. రేషన్ సరుకుల కోసం కిలోమీటర్ల కొద్దీ ప్రయాణించాల్సిన అవసరం లేకుండా, వచ్చే మార్చి నెల నుండి గ్రామంలోనే రేషన్ పంపిణీ చేసేలా అధికారులు కీలక నిర్ణయం తీసుకున్నారు. హిరపూర్ గ్రామస్థులు రేషన్ తీసుకోవడానికి ప్రస్తుతం 2 నుంచి 3 కిలోమీటర్ల దూరంలో ఉన్న ఆసిఫాబాద్ కు వెళ్లాల్సి వస్తోంది. ముఖ్యంగా వర్షాకాలంలో ఈ సుదీర్ఘ ప్రయాణం ప్రజలకు, వృద్ధులకు తీవ్ర ఇబ్బందిగా మారింది. ఈ సమస్యను పరిష్కరించాలని కోరుతూ గ్రామస్థులు సోమవారం 9వ వార్డు కౌన్సిలర్ సాలం బిన్ అహ్మద్ ఆధ్వర్యంలో ఎంఆర్డీ రియాజ్ కి వినతిపత్రం సమర్పించారు. ప్రజల విజ్ఞప్తిపై ఎంఆర్డీ రియాజ్ తక్షణమే స్పందించారు. సంబంధిత రేషన్ డిలీవరీ రావుల పాండురంగను పిలిపించి మాట్లాడారు. మార్చి నెల నుండి హిరపూర్ ప్రజలకు చేపట్టాలని డిలీవరీ ఆడిషియల్ హామీ ఇచ్చారు. తమ చేసిన కౌన్సిలర్ సాలం బిన్ అహ్మద్ కు హిరపూర్ గ్రామ సమస్యను పరిష్కరించిన ఎంఆర్డీ కి ఇందుకు కృషి ప్రజలు ప్రత్యేక కృతజ్ఞతలు తెలియజేశారు.



చేపట్టణం డిలీవరీ ఆడిషియల్ హామీ ఇచ్చారు. తమ చేసిన కౌన్సిలర్ సాలం బిన్ అహ్మద్ కు హిరపూర్ గ్రామ సమస్యను పరిష్కరించిన ఎంఆర్డీ కి ఇందుకు కృషి ప్రజలు ప్రత్యేక కృతజ్ఞతలు తెలియజేశారు.

వ్రజా సమస్యల పరిష్కారానికి నిరంతరం కృషి

మున్సిపల్ వైస్ చైర్మన్ ఎం.డి. అహ్మద్ సమస్య చెప్పిన వెంటనే స్పందించి సమస్య పరిష్కరించిన వైస్ చైర్మన్ ఎం.డి. అహ్మద్

ఉద్యమ కెరటం, ఆసిఫాబాద్ పట్టణం : ఆసిఫాబాద్ పట్టణంలోని 17వ వార్డులో వాటర్ మోటార్ చెడిపోవడం వల్ల కాలనీవాసులు నీటి కోసం తీవ్ర ఇబ్బందులు ఎదుర్కొంటున్నారని కాలనీవాసులు సోమవారం ఆసిఫాబాద్ మున్సిపల్ వైస్ చైర్మన్ ఎం.డి. అహ్మద్ దృష్టికి తీసుకురాగా వెంటనే స్పందించిన మున్సిపల్ వైస్ చైర్మన్ ఎం.డి. అహ్మద్ తన స్వంత నిధులతో నూతన వాటర్ మోటార్ ఏర్పాటు చేయడంతో కాలనీవాసులు నీటి సమస్య పరిష్కారమైంది. ఈ సందర్భంగా మున్సిపల్ వైస్ చైర్మన్ ఎం.డి. అహ్మద్ మాట్లాడుతూ ప్రజల సమస్యలు పరిష్కారం కోసం నిరంతరం కృషి చేస్తానని, 17 వార్డు అభివృద్ధికి ప్రత్యేక చొరవ చూపడంనాటి తెలిపారు. వాటర్ మోటార్ ద్వారా దాదాపు 100 కుటుంబాల నీరు సరఫరా అవుతుందని తెలిపారు. ఈ సందర్భంగా కాలనీవాసులు తమ సమస్య చెప్పిన వెంటనే పరిష్కరించిన మున్సిపల్ వైస్ చైర్మన్ ఎం.డి. అహ్మద్ కు ప్రత్యేక కృతజ్ఞతలు తెలిపారు. ఈ కార్యక్రమంలో బీఆర్ఎస్ పార్టీ నాయకులు సయ్యద్ నిసార్, సయ్యద్ జావిద్, షఫీర్, కాలనీవాసులు హాఫీజ్, మాజిద్, మైజాన్, ఇర్షాన్ తదితరులు పాల్గొన్నారు.



కృతజ్ఞతలు తెలిపారు. ఈ కార్యక్రమంలో బీఆర్ఎస్ పార్టీ నాయకులు సయ్యద్ నిసార్, సయ్యద్ జావిద్, షఫీర్, కాలనీవాసులు హాఫీజ్, మాజిద్, మైజాన్, ఇర్షాన్ తదితరులు పాల్గొన్నారు.

పండుగలను శాంతియుతంగా జరుపుకోవాలి



జిల్లా కలెక్టర్ కె.హరిత

ఉద్యమ కెరటం, ఆసిఫాబాద్: పండుగలను మత సామర్యంతో శాంతియుతంగా జరుపుకోవాలని జిల్లా కలెక్టర్ కె.హరిత అన్నారు. సోమవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో రంజాన్ పండుగ సందర్భంగా జిల్లా అదనపు కలెక్టర్ (రెవెన్యూ) డేవిడ్, శిక్షణ ఐ ఎఫ్ ఎస్ అధికారి భారత్ కుమార్, ఆసిఫాబాద్ రాజస్వ మండల అధికారి లోకేశ్వర్ రావు లతో కలిసి శాంతి కమిటీ సభ్యులతో సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ రంజాన్ మాసమును ప్రజలు శాంతియుతంగా భక్తిశ్రద్ధలతో జరుపుకోవాలని తెలిపారు. మసీదుల వద్ద ప్రతిరోజూ

పాఠశ్రద్ధ పనులు చేపట్టాలని మున్సిపల్ కమిషనర్ ను ఆదేశించారు. ప్రార్థన సమయంలో విద్యుత్ కోతలు లేకుండా నిరంతర సరఫరా ఉండేలా చర్యలు తీసుకోవాలని విద్యుత్ శాఖ ఎస్ ఈ ను ఆదేశించారు. మసీదుల వద్ద ట్రాఫిక్ సమస్యలు లేకుండా పోలీస్ శాఖ సమన్వయం చేసుకోవాలని తెలిపారు. జిల్లాలో పండుగలను శాంతియుత వాతావరణంలో మతసామర్యంతో జరుపుకోవాలని తెలిపారు. ఈ కార్యక్రమంలో జిల్లా మైనారిటీ సంక్షేమ శాఖ అధికారి నదీమ్, విద్యుత్తు శాఖ ఎస్ ఈ ఉత్తం జాదే, తహసీల్దార్లు రియాజ్, మధుకర్, మున్సిపల్ కమిషనర్ గజానన్, ఆసిఫాబాద్ మున్సిపల్ వైస్ చైర్మన్ ఎం.డి. అహ్మద్, శాంతి కమిటీ సభ్యులు, మత పెద్దలు తదితరులు పాల్గొన్నారు.

రాష్ట్రస్థాయి క్రీడల్లో ఆదిలాబాద్ ప్రభంజనం

35 పతకాలతో ఓవరాల్ ఛాంపియన్ షిప్ కైవసం

విజేతలను అభినందించిన కలెక్టర్ రాజ్ కిషోర్



ఉద్యమ కెరటం, ఆదిలాబాద్: రాష్ట్ర రాజధాని హైదరాబాద్ లో ఈ నెల 17న నిర్వహించిన తొలి రాష్ట్రస్థాయి ప్రత్యేక అవసరాల గల పిల్లల క్రీడా పోటీల్లో ఆదిలాబాద్ జిల్లా విద్యార్థులు అద్భుత ప్రతిభ కనబర్చి జిల్లాకు గర్వకారణంగా నిలిచారు. వివిధ విభాగాల్లో సమిష్టి ప్రతిభతో మొత్తం 35 పతకాలు సాధించి ఓవరాల్ ఛాంపియన్ షిప్ ను కైవసం చేసుకున్నారు. ఈ విజయాన్ని పురస్కరించుకుని సోమవారం జిల్లా కలెక్టర్ క్యాంపు కార్యాలయంలో జిల్లా కలెక్టర్ రాజ్ కిషోర్ విజేత విద్యార్థులను, వారికి శిక్షణ ఇచ్చిన ఉపాధ్యాయులను ప్రత్యేకంగా అభినందించారు. విజేతలకు ప్రశంసా పత్రాలు అందజేసి, క్రీడల్లో మరంత రాణించాలని ప్రోత్సహించారు. విద్యార్థులను తీర్చిదిద్దడంలో కీలక పాత్ర పోషించిన వ్యాయామ ఉపాధ్యాయులు, కోచ్ లను శాలువాలతో సత్కరించారు. ఈ కార్యక్రమంలో జిల్లా సెక్టోరల్ అధికారులు తిరుపతి, రఘువరమణ, వివిధ పాఠశాలల ప్రధానోపాధ్యాయులు, వ్యాయామ ఉపాధ్యాయులు, కోచ్ లు, విద్యార్థులు పాల్గొన్నారు.

మారుమూల గ్రామాలకు ఇంటర్నెట్ సౌకర్యం కల్పించాలి



జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ : జిల్లాలోని మారుమూల గ్రామాలకు ఇంటర్నెట్ సౌకర్యం కల్పించాలని జిల్లా కలెక్టర్ కె.హరిత అన్నారు. సోమవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (రెవెన్యూ) డేవిడ్, శిక్షణ ఐ ఎఫ్ ఎస్ అధికారి భారత్ కుమార్, ఆసిఫాబాద్ రాజస్వ మండల అధికారి లోకేశ్వర్ రావు, కాగజ్ నగర్ డివిజన్ అటవీ అధికారి అప్పయ్యతో కలిసి తహసీల్దార్లు, అటవీ శాఖ అధికారులు, బిఎన్ఎస్ఎల్, ఎయిర్ టెల్, జియో కంపెనీ, టి ఫైబర్ ప్రతినిధులతో సెల్ టవర్ల ఏర్పాటు, ఇంటర్నెట్ సౌకర్యాల కల్పనపై సమీక్షా సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లాలో సెల్ టవర్ల నిర్మాణాలు, ఇంటర్నెట్ సదుపాయం కల్పించడానికి అధికారులు సమన్వయంతో పని చేయాలని తెలిపారు. బి ఎన్ ఎస్ ఎల్ ఆధ్వర్యంలో ఏర్పాటు చేస్తున్న సెల్ టవర్ల నిర్మాణాలను వేగవంతం చేయాలని, ఎయిర్ టెల్, జియో సంస్థలు టవర్ల నిర్మాణాలు, ఇంటర్నెట్ సౌకర్యం కల్పనపై అవసరమైన స్థలం గుర్తించి, పాలన పరమైన అనుమతులు త్వరగా పొందాలని తెలిపారు. టవర్ల నిర్మాణాల ద్వారా మారుమూల గ్రామాలకు సెల్ సిగ్నల్స్, ఇంటర్నెట్ సౌకర్యం కల్పించడానికి చర్యలు తీసుకుంటామని తెలిపారు. ఈ కార్యక్రమంలో తహసీల్దార్లు, అటవీ అధికారులు, బిఎన్ఎస్ఎల్, ఎయిర్ టెల్, జియో, టి ఫైబర్ సంస్థల ప్రతినిధులు, సంబంధిత శాఖల అధికారులు తదితరులు పాల్గొన్నారు.



ప్రజా సమస్యలపై నేతల పర్యటన

ఉద్యమ కెరటం, కాగజీనగర్: కొమరంభీం ఆసిఫాబాద్ జిల్లా సిర్సూర్ మండలంలో ప్రజలు ఎదుర్కొంటున్న పలు సమస్యలను గుర్తించి వాటి పరిష్కారానికి తక్షణ చర్యలు చేపట్టాలని బీఆర్ఎస్ పార్టీ సీనియర్ నాయకుడు కొంగ సత్యనారాయణ అన్నారు. ప్రజల సమస్యలను తెలుసుకునేందుకు ఆయన సోమవారం మండలంలోని పలు గ్రామాల్లో పర్యటించారు. ఈ సందర్భంగా గ్రామస్థులు తాగునీరు, రహదారులు, విద్యుత్, ఆరోగ్య సౌకర్యాలు తదితర సమస్యలను ఆయన దృష్టికి తీసుకువచ్చారు. సమస్యలను సంబంధిత అధికారుల దృష్టికి తీసుకెళ్లి త్వరితగతిన పరిష్కారం అయ్యేలా కృషి చేస్తానని హామీ ఇచ్చారు. ఆయన వెంట మండల అధ్యక్షుడు అస్సాం, మండల యూత్ అధ్యక్షులు వర్మ, సాయికృష్ణ, గౌతం, సునీల్ తదితరులు పాల్గొని ప్రజల సమస్యలను నమోదు చేసుకున్నారు. ప్రజల సంక్షేమం కోసం బీఆర్ఎస్ పార్టీ ఎల్లప్పుడూ కట్టుబడి పనిచేస్తుందని పేర్కొన్నారు. స్థానిక సమస్యల పరిష్కారానికి సమిష్టిగా కృషి చేయాలని విలుపునిచ్చారు.

నిందితుడికి 14 రోజుల రిమాండ్



ఉద్యమ కెరటం, కాగజీనగర్: బ్రోకర్గా వ్యవహరిస్తూ భూమి విక్రయమని నమ్మించి రూ.17 లక్షలు తీసుకుని మోసం చేసిన నిందితుడిని అరెస్టు చేసి 14 రోజుల రిమాండ్కు తరలించినట్లు కాగజీనగర్ రూరల్ ఎస్పీ సందీప్ కుమార్ తెలిపారు. ఆయన తెలిపిన వివరాల ప్రకారం.. కాగజీనగర్కు చెందిన కృష్ణ అనే వ్యక్తిని రామలింగ ప్రకాష్ బోధనపల్లి గ్రామం, కౌటాల మండలం మాలిని గ్రామ పరిధిలో ఐదు ఎకరాల పట్టా భూమి తనకు ఉందని నమ్మించారు. వాస్తవానికి భౌతికంగా లేని భూమిని ఉన్నట్టుగా చూపి మోసం చేశాడు. భూమి విక్రయమని నమ్మించి ఫిర్యాదుదారుని నుంచి రూ.17 లక్షలు తీసుకున్న అనంతరం, ఫిర్యాదుదారు భూమిని చూపించమని అడిగినప్పుడు ఆ భూమి లేనట్లు తెలచడంతో పాటు, ఫిర్యాదుదారుని బెదిరింపులకు గురిచేసినట్లు విచారణలో వెల్లడైంది. ఈ మేరకు నిందితుడిపై కేసు నమోదు చేసి అరెస్టు చేయగా, కోర్టు ఆదేశాల మేరకు 14 రోజుల రిమాండ్కు తరలించినట్లు వివరించారు.

విద్యార్థులకు మజ్జిగ పంపిణీ



ఉద్యమ కెరటం, కాగజీనగర్: సిర్సూర్ మండల కేంద్రంలోని గురుకుల పాఠశాలలో 5వ తరగతి గురుకుల ప్రవేశ పరీక్షకు హాజరైన విద్యార్థులకు మజ్జిగ పంపిణీ కార్యక్రమం నిర్వహించారు. సుప్రీం స్పోర్ట్స్ డాక్టర్ ఆర్ఎస్ ప్రవీణ్ కుమార్ ఆదేశాల మేరకు స్పోర్ట్స్ సర్కిల్ ఆధ్వర్యంలో సోమవారం ఈ కార్యక్రమం చేపట్టారు. కొంగ సత్యన్న డోంగ్రెస్ సురేష్ ముందుండి విద్యార్థులకు శీతల పానీయాలను అందజేశారు. పరీక్షలకు హాజరైన చిన్నారులకు తాగునీరు, మజ్జిగ పంపిణీ చేయడం ద్వారా వారిలో ఉత్సాహం నింపడమే కాకుండా, సేవా భావాన్ని ప్రతిబింబించిందని అన్నారు. ఈ కార్యక్రమంలో సిర్సూర్ మండల అధ్యక్షులు అస్సాం, లక్ష్మణ్, సాయికృష్ణ, సునీల్, వర్మ, గౌతమ్ తదితరులు పాల్గొన్నారు.

తాగునీటి సమస్య తలెత్తకుండా చర్యలు



ఉద్యమ కెరటం, నేరడిగొండ: వేసవి కాలం దృష్ట్యా తాగునీటి సమస్య తలెత్తకుండా నేరడిగొండ గ్రామంలో పాలకవరం ముందస్తు చర్యలు చేపట్టారు. 2,5వ వార్డుల్లో తాగు నీటి సమస్య ఉందని కాలనీవాసులు తాగు నీటికోసం ఇబ్బంది పడుతున్నారని తెలుసుకొని అక్కడ ఉన్న బోరుబావులకు సోమవారం మరమ్మత్తులు చేసి తాగు నీటి సమస్యను పరిష్కరించారు. తాగు నీటి సమస్య తొలగడంతో ఆయా కాలనీ వాసులు హర్షం వ్యక్తం చేశారు. వార్డు సభ్యులు ఎం.డి.అఖిల్, పో.శెట్టి, తదితరులు పాల్గొన్నారు.

టీఎస్టీడబ్ల్యూటీయూ డైరీ, క్యాలెండర్ ఆవిష్కరణ



ఉద్యమ కెరటం, ఆసిఫాబాద్: జిల్లా కేంద్రంలోని కలెక్టరేట్లో గిరిజన ఉపాధ్యాయుల శ్రేయస్సు కోసం సంఘం కృషి చేయాలని, వారి సమస్యల పరిష్కారానికి తన మద్దతు ఉంటుందని తెలిపారు. ఐటీడీపీ పీఠ యువరాజ్ మర్యాద కోసం మాట్లాడుతూ.. 1983 నుంచి ఈ సంఘం ఉపాధ్యాయుల కోసం మాతృ సంఘంగా పనిచేస్తోందని కొనియాడారు. అనంతరం జిల్లా అధ్యక్షులు రాజ్ కేందర్ మాట్లాడుతూ.. మారుమూల ప్రాంతాల్లో పనిచేస్తున్న మారుమూల అటవీ ప్రాంతాల్లో విధులు నిర్వహిస్తున్న ఉపాధ్యాయుల సంక్షేమం కోసం సంఘం ఎల్లప్పుడూ ముందుంటుందని, ముఖ్యంగా సీఆర్డీల సమస్యల పరిష్కారం కోసం ప్రభుత్వంపై రాజీలీని పోరాటం చేస్తామని స్పష్టం చేశారు. ఈ కార్యక్రమంలో సంఘం రాష్ట్ర గౌరవ అధ్యక్షులు మాదావి లక్ష్మణ్, జిల్లా ప్రధాన కార్యదర్శి మదావి గోపాల్ ఇతర ఉపాధ్యాయ నాయకులు పాల్గొన్నారు.

తెల్లవారుజామున ఘోర రోడ్డు ప్రమాదం

- అదుపు తప్పి వంతెనపై నుంచి కిందపడ్డ బస్సు
- క్షతగాతులకు మెరుగైన వైద్యం అందించాలని డాక్టర్లను ఆదేశించిన ఖానాపూర్ ఎమ్మెల్యే

ఉద్యమ కెరటం, ఉట్కూర్: ఉట్కూర్ మండలంలోని షాంపూర్ గ్రామంలో తెల్లవారుజామున ఘోర రోడ్డు ప్రమాదం చోటుచేసుకుంది. అర్జీసీ బస్సు అదుపుతప్పి వాగులోకి దూసుకెళ్ళింది. ప్రమాద ఘటనలో పలువురు తీవ్రంగా గాయపడ్డారు. ఖానాపూర్ ఎమ్మెల్యే వెద్య బొజ్జ పబ్లిక్ వెంటనే స్పందించి ప్రమాదంలో గాయపడిన బాధితులకు తక్షణమే మెరుగైన వైద్యం అందించాలని సంబంధిత డాక్టర్లకు ఆదేశాలు జారీ చేశారు. అలాగే బాధితుల ఆరోగ్య పరిస్థితిని గుర్తించి అవసరమైతే వారిని రిమ్మీకు తరలించాలని సూచించారు. బాధితులకు అన్ని విధాల సహాయం అందించేందుకు ప్రభుత్వం కట్టుబడి ఉందని తెలిపారు. ప్రమాదానికి గురైన కుటుంబాలకు ద్వైర్యం చెప్పి, అవసరమైన వైద్య సదుపాయాలు కల్పించాలని అధికారులను ఆదేశించారు. ఆదిలాబాద్ వెళ్లే మార్గంలో ఇరుకుగా ఉన్న వంతెనలను వెదల్చు చేయాలని ప్రజలు కోరుతున్నారు.



పెద్దమ్మ స్టేజిపై చిన్నచూపు ఎందుకు?

బస్సులు ఆగక ప్రజల ఇబ్బందులు



ఉద్యమ కెరటం, గంధారిపాలెం: మండలంలోని పెద్దమ్మ స్టేజి వద్ద అర్జీసీ బస్సులు ఆగకపోవడం స్థానిక ప్రజలకు తీవ్ర ఇబ్బందులు పడుతున్నాయి. తెలంగాణ స్టేట్ రోడ్డు ట్రాన్స్పోర్ట్ కార్పొరేషన్ కు చెందిన కరీంనగర్, కామారెడ్డి, సిరిసిల్ల డిపోలకు సంబంధించిన బస్సులు ఈ మార్గంలో నిత్యం ప్రయాణిస్తున్నప్పటికీ పెద్దమ్మ స్టేజి వద్ద ఆగకుండా వెళ్లిపోతున్నాయని ప్రయాణికులు, గ్రామస్థులు ఆవేదన వ్యక్తం చేస్తున్నారు. దీంతో పాఠశాల, కళాశాలలకు వెళ్లే విద్యార్థులు, ఉద్యోగులు, మహిళలు, వృద్ధులు ప్రతిరోజూ రోడ్డు పక్కనే నిలబడి బస్సు కోసం ఎదురుచూసినా, బస్సులు ఆగకపోవడంతో అటోలు, ఇతర ప్రైవేట్ వాహనాలపై ఆధారపడాల్సిన పరిస్థితి ఏర్పడిందని తెలిపారు. దీంతో సమయం, డబ్బు రెండింటిని నష్టపడుతున్నాయని వాపోతున్నారు. ఈ సమస్యపై రవాణా శాఖ మంత్రి పొన్నం ప్రభాకర్, సంబంధిత అధికారులు స్పందించి పెద్దమ్మ స్టేజి వద్ద అన్ని డిపోలకు చెందిన బస్సులు ఆగేలా చర్యలు తీసుకోవాలని కోరుతున్నారు. సంబంధించిన ఉన్నతాధికారులతో మాట్లాడి సమస్యను పరిష్కరించాలని విజ్ఞప్తి చేస్తున్నారు. ప్రజల ప్రయాణ సౌకర్యాన్ని దృష్టిలో ఉంచుకుని తక్షణమే బస్సు స్టాప్ ఏర్పాటు చేసి, అన్ని బస్సులు ఆగేలా ఆదేశాలు జారీ చేయాలని వేడుకుంటున్నారు.



యువత క్రీడా స్ఫూర్తిని చాటాలి

ఉద్యమ కెరటం, నార్కూర్: యువత చదువుతో పాటు క్రీడా స్ఫూర్తిని చాటాలని నార్కూర్ సర్పంచ్ బానోత్ కావేరి అన్నారు. మండల కేంద్రంలో హిరాలాల్ క్రీకెట్ టీమ్ లెడర్ బాల్ క్రీకెట్ టోర్నిమెంట్ ను సోమవారం ప్రారంభించారు. ఈ కార్యక్రమంలో మార్కెట్ కమిటీ చైర్మన్ ఉత్తమ్, కాంగ్రెస్ పార్టీ సీనియర్ నాయకుడు రాజ్ కేందర్ దత్తారాం, పాక్స్ మాజీ చైర్మన్ సురేష్ అడే, కాంగ్రెస్ పార్టీ మండల అధ్యక్షుడు దేవరావు, బీజేపీ మండల అధ్యక్షుడు బిక్రపతి, ఉప సర్పంచ్ మామమ్మ ఖుర్రేషి, జాదవ్ బాలాజీ, వార్డు సభ్యులు మహేందర్, బి శ్రావణ్, జాదవ్ శ్రావణ్, ఏఎస్సీ డైరెక్టర్ జాదవ్ కైలాస్, సయ్యద్ ఖాసిం, గుంజ్ శీసు, రాజ్ కేందర్ అమరేందర్, గుంజ్ చిన్నయ్య, రాజ్ కేందర్ సూరజ్, రాజ్ కేందర్ ప్రవీణ్, అక్షయ్, చేపల్, కార్తీక్, రాజ్ కేందర్ దినేష్ తదితరులు పాల్గొన్నారు.



రాష్ట్రస్థాయి రెజ్లింగ్లో రజిత పతకం

ఉద్యమ కెరటం, తాండూర్: రాష్ట్రస్థాయి సీఎం కప్ రెజ్లింగ్ పోటీల్లో జెడ్పీహెచ్ఎస్ అప్పలాపూర్కు చెందిన 9వ తరగతి విద్యార్థిని చౌల్ల హర్షిత రజిత పతకం సాధించి పాఠశాల, గ్రామానికి గర్వకారణంగా నిలిచింది. ఆమెకు స్వీటీయూ బహుమతితో పాటు రూ.15వేల నగదు బహుమతి లభించినట్లు పీఠీ సాంబమూర్తి తెలిపారు. ఈవేల 21 నుంచి 23 వరకు హైదరాబాద్ గచ్చిబౌలి స్పోర్ట్స్ కాంప్లెక్స్ స్టేడియంలో నిర్వహించిన రాష్ట్రస్థాయి సీఎం కప్ పోటీల్లో హర్షిత అద్భుత ప్రతిభ కనబర్చి వెండి పతకం కైవసం చేసుకున్నట్లు తెలిపారు. కఠిన సాధన, పట్టుదలతో ఆమె సాధించిన ఈ విజయం ఇతర విద్యార్థులకు స్ఫూర్తిగా నిలుస్తుందని పేర్కొన్నారు. విద్యార్థిని తాండూర్ ఎంపీడిటి శ్రీనివాస్, ఎంఈఓ దుర్గం శ్రీనివాస్, పాఠశాల ప్రధానోపాధ్యాయులు పి ఉమాదేవి, ఏఎస్సీ చైర్మన్ చిలకమ్మ, ఉపాధ్యాయులు, గ్రామస్థులు అభినందించారు. భవిష్యత్తులో జాతీయ స్థాయిలో రాజీంచి ఉన్నత శిఖరాలను అధిరోహించాలని ఆకాంక్షించారు.

లింగన్న మరణం తీరని లోలు



ఉద్యమ కెరటం, గుడిహత్కూర్: గ్రామ అభివృద్ధికి నిరంతరం సేవలు అందించిన ఎంపీడబ్ల్యూ సిబ్బంది సభ్యుడు లింగన్న మరణం గ్రామానికి తీరని లోటని గుడిహత్కూర్ సర్పంచ్ అడే శీల అన్నారు. గ్రామ ప్రజల ను కలుపుకుని పెద్ద దిక్కుగా నిలిచి గ్రామాభివృద్ధికి ఆయన చేసిన సేవలు చిరస్మరణీయమని పేర్కొన్నారు. లింగన్న మరణంతో కుటుంబ సభ్యులు తీవ్ర విషాదంలో ఉన్నారని, వారు ఈ బాధ నుంచి కోలుకోవడానికి సమయం పడుతుందన్నారు. ఈ నేపథ్యంలో కుటుంబానికి చేయూతగా 5వేల సహాయం అందజేస్తున్నట్లు తెలిపారు. గ్రామస్థుల తరఫున ఈ చిన్న సహాయం వారి పట్ల ఉన్న గౌరవానికి సూచిక అని చెప్పారు. ఈ కార్యక్రమంలో కుటుంబ సభ్యులు రాజ్, ఉప సర్పంచ్ నిఖిల్, అమీన్ కారోబారి, అవివాష్ తదితరులు పాల్గొన్నారు.



సర్పంచుల నూతన కార్యవర్గం

ఉద్యమ కెరటం, నేరడిగోండ: మండల కేంద్రంలో సోమవారం సర్పంచుల సంఘం నూతన కార్యవర్గాన్ని ఎన్నుకున్నారు. గౌరవ అధ్యక్షుడిగా రాజ్ కృష్ణ నాయక్, అధ్యక్షురాలిగా నీలమ రవీందర్ రెడ్డి, ప్రధాన కార్యదర్శిగా ఆదిత్య శ్రీకాంత్ ఎన్నికయ్యారు. ఉపాధ్యక్షులుగా వెంకటరాం, పితేటి మహేందర్ రెడ్డిలను ఏకగ్రీవంగా ఎన్నుకున్నారు. ఈ సందర్భంగా నూతన కార్యవర్గాన్ని పలువురు సభ్యులు సత్కరించారు. గ్రామాల్లోని సమస్యల పరిష్కారానికి సమిష్టిగా కృషి చేస్తామని నూతన సభ్యులు పేర్కొన్నారు. ఈ కార్యక్రమంలో పలువురు సర్పంచ్ లతో పాటు నాయకులు పాల్గొన్నారు.

రోడ్డు భద్రత అందరి బాధ్యత



ఉద్యమ కెరటం, జైనూర్: రోడ్డు భద్రత మనందరి బాధ్యత అని పోలీసులు అన్నారు. ఆరెస్. ఆర్.ఎస్. కార్యక్రమంలో భాగంగా సోమవారం జైనూర్ పోలీస్ స్టేషన్ పరిధిలో ప్రత్యేక డ్రైవ్ నిర్వహించి వాహనదారులకు ట్రాఫిక్ నిబంధనలు, రోడ్డు భద్రతపై అవగాహన కల్పించారు. వాహనదారులు తప్పనిసరిగా హెల్మెట్, సీట్ బెల్ట్ ధరించాలని సూచించారు. మద్యం సేవించి వాహనం నడపడం, అతివేగంగా నడపడం, వాహనం నడుపుతూ మొత్తం ఫోన్ ఉపయోగించడం వంటి నిబంధనల ఉల్లంఘనలతో జరిగే ప్రమాదాలపై వివరించారు. రోడ్డు ప్రమాదాల నివారణకు ప్రజల సహకారం అవసరమని, ట్రాఫిక్ నియమాలను ఖచ్చితంగా పాటించాలని కోరారు.

బండ రమేశ్వర్ పల్లెలో గ్రామ సభ



ఉద్యమ కెరటం, పల్లం: కామారెడ్డి జిల్లా పల్లం మండలం బండ రమేశ్వర్ పల్లె గ్రామంలో గ్రామ పంచాయతీ ఆధ్వర్యంలో సోమవారం గ్రామ సభ నిర్వహించారు. సమావేశానికి సర్పంచ్ బాశెట్టి నాగరాజు, ఉప సర్పంచ్ అంబాల పుష్ప లింగయ్య, పంచాయతీ కార్యదర్శి, వార్డు సభ్యులు, గ్రామ ప్రజలు హాజరయ్యారు. గ్రామ ఆభివృద్ధి కార్యక్రమాలు, ప్రభుత్వ సంక్షేమ పథకాల అమలు, తాగునీటి సమస్యలు, డ్రైనేజీ వ్యవస్థ, పీడిడిపాల ఏర్పాటు, పాఠశాల అభివృద్ధి, పారిశుధ్య కార్యక్రమాలపై విస్తృతంగా చర్చించారు. ముఖ్యంగా వడ్ల కొనుగోలు కేంద్రాల వడ్ల రైతులు ఎదుర్కొంటున్న ఇబ్బందులు, అంగన్వాడీ కేంద్రం అవసరం, సీసీ రోడ్ల నిర్మాణం, పల్లె ప్రకృతి వనం అభివృద్ధి వంటి అంశాలపై ప్రజలు తమ అభిప్రాయాలను వెల్లడించారు. సర్పంచ్ బాశెట్టి నాగరాజు మాట్లాడుతూ గ్రామాభివృద్ధి కోసం అందరి సహకారం అవసరమని అన్నారు. ప్రభుత్వ పథకాల లబ్ధిదారుల ఎంపికలో పారదర్శకత పాటించి ప్రతి కుటుంబానికి సంక్షేమ పథకాలా చేరాలా చర్యలు తీసుకుంటామని హామీ ఇచ్చారు. గ్రామ సభలో ప్రజలు వినిపించిన సమస్యలకు అధికారులు తక్షణ పరిష్కారం కోసం చర్యలు చేపడతామని అన్నారు. గ్రామాభివృద్ధి కోసం ఐక్యంగా పనిచేయాలని పిలుపునిచ్చారు.

చదువుతోనే మంచి భవిష్యత్తు

ఉద్యమ కెరటం, తలమడుగు: చదువుతోనే మంచి భవిష్యత్తు ఉంటుందని జిల్లా ట్రైగర్ గ్రూప్ అధ్యక్షుడు గోపాల్ జాడవ్ అన్నారు. తలమడుగు మండలం పల్లి గ్రామంలో నిరుపేద విద్యార్థులకు సోమవారం నోట్ బుక్స్, పెన్సిల్లు, పరిక్ష్ ప్యాన్లను పంపిణీ చేశారు. ఈ సందర్భంగా ఆయన మాట్లాడుతూ నేటి జీవన విధానంలో విద్య ఒకటే మనిషి జీవన ప్రమాణాలను మెరుగుపరుస్తుందని పేర్కొన్నారు. ఆర్థికంగా వెనుకబడిన విద్యార్థులకు సహాయం చేయడంలో ట్రైగర్ గ్రూప్ ఎల్లప్పుడూ ముందుంటుందని తెలిపారు. ప్రభుత్వం ఏర్పాటు చేయనున్న ఇంటిగ్రేటెడ్ పాఠశాలలు త్వరగా ప్రారంభం కావాలని ఆశాభావం వ్యక్తం చేశారు. విద్యార్థులకు మెరుగైన విద్యా సౌకర్యాలు అందితే గ్రామీణ ప్రాంతాల అభివృద్ధికి దోహదం అవుతుందని అన్నారు. ఈ కార్యక్రమంలో జిల్లా జనరల్ సెక్రటరీ శంకర్ కాండ్లె పాల్గొని విద్యార్థులకు విద్యావరమైన సహాయం అందించడం పట్ల సంతోషం వ్యక్తం చేశారు. గ్రామస్థులు ట్రైగర్ గ్రూప్ సేవలను అభినందించారు.



అర్జీలను తక్షణమే పరిష్కరించాలి

ఉ జిల్లా కలెక్టర్ రాజర్షిషా ఉద్యమ కెరటం, ఆదిలాబాద్: ప్రజావాణి కార్యక్రమంలో ప్రజల నుంచి స్వీకరించే ప్రతి అర్జీని క్షణంగా పరిశీలించి, క్షేత్రస్థాయిలో విచారణ చేపట్టి సమస్యలను త్వరితగతిన పరిష్కరించాలని జిల్లా కలెక్టర్ రాజర్షిషా అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో పాల్గొని జిల్లాలోని వివిధ ప్రాంతాల నుంచి వచ్చిన ప్రజల అర్జీలను స్వయంగా స్వీకరించారు. ఈ సందర్భంగా కలెక్టర్ మాట్లాడుతూ ప్రజావాణి ద్వారా వచ్చే ప్రతి దరఖాస్తును నిర్ణయం చేయకుండా శాఖల వారీగా సమీక్షించి నిర్ణయం తీసుకోవాలని పరిష్కరించాలని బాధ్యత అధికారులపై ఉండని స్పష్టం చేశారు. ఇందిరమ్మ ఇళ్ల మంజూరు, సామాజిక భద్రతా పెన్షన్లు, ఉపాధి హామీ పనులు, భూభారతి సమస్యలు తదితర అంశాలకు సంబంధించి మొత్తం 98 అర్జీలు అందినట్లు తెలిపారు. ఆయా అర్జీలను సంబంధిత శాఖలకు వెంటనే పంపించి, సమస్యల పరిష్కారానికి అవసరమైన చర్యలు చేపట్టాలని ఆదేశించారు. ప్రజలకు న్యాయం చేయడమే లక్ష్యంగా



పనిచేయాలని, సమస్యల పరిష్కారంలో జాప్యం జరగకుండా నిరంతర పర్యవేక్షణ చేపట్టాలని సూచించారు. ఈ కార్యక్రమంలో అదనపు కలెక్టర్ శ్యామలాదేవి, స్థానిక సంస్థల అదనపు కలెక్టర్ రాజేశ్వర్, ఆర్డీఓ, స్రవంతి, జిడ్పీ సీఈఓ, డి.ఆర్.ఓ. రవీందర్, మైనారిటీ సంక్షేమ అధికారి కలీం, ఎస్సీ సంక్షేమ శాఖ అధికారి సునీత, ఈ డి ఎస్సీ కార్యారేషన్ మనోహర్, డైరెక్టర్ రమేష్, వివిధ శాఖల జిల్లా అధికారులు, సిబ్బంది తదితరులు పాల్గొన్నారు.

'ఉద్యమ కెరటం' క్యాలెండర్ ఆవిష్కరణ



ఉద్యమ కెరటం, గంభీరావుపేట: కామారెడ్డి జిల్లా పల్లం మండలం సర్పంచుల ఫోరమ్ మండల అధ్యక్షుడు బాశెట్టి నాగరాజు చేతుల మీదుగా సోమవారం 'ఉద్యమ కెరటం' తెలుగు దినపత్రిక క్యాలెండర్ను ఆవిష్కరించారు. ఈ సందర్భంగా బాశెట్టి నాగరాజు మాట్లాడుతూ ఉద్యమ కెరటం దినపత్రికలో ప్రచురితమవుతున్న వార్తలు వాస్తవాలను ప్రతిబింబిస్తూ ప్రజా సమస్యలను వెలుగులోకి తీసుకువస్తున్నాయని అభినందించారు. ప్రజల సమస్యలను సమాజానికి తెలియజేయడంలో పత్రిక ముఖ్య పాత్ర పోషిస్తోందన్నారు. ఉద్యమ కెరటం విలేజ్ కి పేజీ షట్టీరను ప్రత్యేకంగా అభినందిస్తూ, భవిష్యత్తులో కూడా ఇదే విధంగా ప్రజా సమస్యలపై

దృష్టి సారించాలని కోరారు. పత్రిక మరింత అభివృద్ధి చెందాలని ఆకాంక్షించారు. ఈ కార్యక్రమంలో బండ రమేశ్వర్ పల్లె ఉప సర్పంచ్ అంబాల పుష్ప లింగయ్య, వార్డు సభ్యులు నల్లాల శోభ అంజయ్య, నవీన్, బుజుమ్మ సురేందర్, అనిత సత్యం, సర్పింట, రమేష్, విజయ్ తదితరులు పాల్గొన్నారు.



అందరి సహకారంతోనే బాల్య వివాహాల నిర్మూలన

ఉద్యమ కెరటం, పల్లం: అందరి సహకారంతోనే బాల్య వివాహాల నిర్మూలన సాధ్యమవుతుందని సర్పంచ్, సర్పంచుల ఫోరం మండల అధ్యక్షుడు బాశెట్టి నాగరాజు అన్నారు. గ్రామీణ ప్రాంతాల్లో బాల్య వివాహాలను అరికట్టేందుకు సాధన ఎన్.జీ.ఓ. ఆధ్వర్యంలో కామారెడ్డి జిల్లా కోఆర్డినేటర్ గిరిజ నేతృత్వంలో పల్లం మండలం బండ రమేశ్వర్ పల్లె గ్రామంలో సోమవారం అవగాహన కార్యక్రమం నిర్వహించారు. ఈ సందర్భంగా ఆయన మాట్లాడుతూ బాల్య వివాహం చట్టవిరుద్ధమని, ఇది బాలికల ఆరోగ్యం, విద్య, భవిష్యత్తుపై తీవ్రమైన ప్రభావం చూపుతుందని అన్నారు. అనంతరం జిల్లా కోఆర్డినేటర్ గిరిజ మాట్లాడుతూ బాల్య వివాహం నిర్వహించిన తల్లిదండ్రులు, మధ్యవర్తులు, సంబంధితలపై చట్టపరమైన చర్యలు తీసుకుంటామని హెచ్చరించారు. "బాల్య వివాహాలకు ప్రోత్సాహం ఇవ్వకూర్చుకోవద్దు" వంటి నినాదాలతో సభలో వైతన్యం కలిగింది. సమాజం కలెసికట్టుగా పనిచేస్తేనే బాల్య వివాహాల నిర్మూలన సాధ్యమని, ప్రతి గ్రామం బాల్య వివాహాల రహిత గ్రామంగా మారాలని ఆకాంక్షించారు. ఈ కార్యక్రమంలో ఎన్.జీ.ఓ. కోఆర్డినేటర్ జ్యోతి, మమత, పాలకవర్గ సభ్యులు, గ్రామ ప్రజలు పాల్గొన్నారు.

ఇనుప సామగ్రి చోరీ..

ఉద్యమ కెరటం, గంభీరావుపేట: గంభీరావుపేట మండలం నాగంపేట గ్రామ శివారులో ఉన్న ఎం ఆర్ కే ఆర్ కంపెనీకు చెందిన ఇనుప పైపులు, తలుపులు మరియు ఇతర ఇనుప సామగ్రిని అక్రమంగా అవహరించిన ఘటన వెలుగులోకి వచ్చింది. పోలీసులు చాకచక్యంగా వ్యవహరించి సుమారు రూ. 1 లక్షల విలువైన అన్ని సామగ్రిని చేసుకున్నారు. ఈ ఘటనకు సంబంధించి కార్మిక్ రెడ్డి, మాధవ్ రెడ్డి, ప్రవీణ్ రెడ్డి, పంగా బాలకృష్ణ, సయ్యద్ అల్లాఫ్, మనోహర్ రెడ్డి అనే ఆరుగురిని పోలీసులు అరెస్ట్ చేశారు. నిందితులు కంపెనీ ప్రాంగణంలో నిల్వ ఉంచిన ఇనుప సామగ్రిని రాత్రివేళల్లో దొంగతనం చేసి, అమ్మకానికి ప్రయత్నించినట్లు విచారణలో వెల్లడైంది. సమాచారం అందుకున్న స్థానిక పోలీసులు వెంటనే దర్యాప్తు చేపట్టి నిందితులను అదుపులోకి తీసుకుని, వారి వద్ద నుండి దొంగిలించిన ఇనుప పైపులు, తలుపులు మరియు ఇతర ఇనుప వస్తువులను స్వాధీనం చేసుకున్నారు. ఈ ఘటనపై ఎస్సీ అసెట్ కుమార్ కేసు నమోదు చేసి, నిందితులను రిమాండ్ కు తరలించినట్లు ట్రాక్టర్ టైక్ గ్యాస్ కట్టర్ మరియు ఐరన్ మెటీరియల్ నీ సీజ్ చేసినట్లు తెలిపారు. ఇలాంటి చోరీలకు పాల్పడేవారిపై కఠిన చర్యలు తీసుకుంటామని ఎస్సీ హెచ్చరించారు.

విజిలెన్స్ కమిటీ సభ్యులు నిబంధనలు పాటించాలి



ఉద్యమ కెరటం, మంచెర్రా: నిరుపేద లబ్ధిదారులు, సంక్షేమ వసతిగృహ విద్యార్థులకు చౌక ధరల దుకాణాల ద్వారా ప్రభుత్వం అందిస్తున్న రేషన్ బియ్యం క్రమబద్ధంగా పంపిణీ చేయాలని జిల్లా కలెక్టర్ కుమార్ దీపక్ అన్నారు. సోమవారం సన్సర్టిఫైడ్ సమీక్షిత జిల్లా కార్యాలయాల సమావేశ మందిరంలో జిల్లా అదనపు కలెక్టర్ చంద్రయ్యతో కలిసి విజిలెన్స్ కమిటీ సభ్యులు, సంబంధిత శాఖల అధికారులతో సమీక్ష సమావేశం నిర్వహించారు. ఈ సందర్భంగా మాట్లాడుతూ విజిలెన్స్ కమిటీ సభ్యులు నిబంధనలను ఖచ్చితంగా పాటించి రేషన్ బియ్యం అర్హులైన లబ్ధిదారులకు చేరాలా సమస్యలతో కృషి చేయాలని సూచించారు. 2026 జనవరిలో 2,54,021 రేషన్ కార్డులకు చెందిన 7,52,492 యూనిట్లకు 96.30 శాతం మేరగా 4,313 మెట్రిక్ టన్నుల ధాన్యం పంపిణీ చేసినట్లు తెలిపారు. ప్రభుత్వం వంద శాతం రాయితీతో బియ్యం అందిస్తున్నందున రేషన్ డీలర్లు నిబంధనలు పాటించి పంపిణీ చేయాలని ఆదేశించారు. ఎన్.ఫోర్స్ మెంట్ అధికారులు ఆకస్మిక తనిఖీలు నిర్వహించి నిబంధనలు ఉల్లంఘించిన వారిపై చర్యలు తీసుకుంటారని, ఇప్పటివరకు 13 కేసులు నమోదు చేసినట్లు తెలిపారు. జిల్లాలో వివిధ కేటగిరీలలో మొత్తం 423 చౌక ధరల దుకాణాల ద్వారా బియ్యం పంపిణీ జరుగుతోందన్నారు. జిల్లాలోని 969 అంగన్వాడీ కేంద్రాలకు 40 మెట్రిక్ టన్నుల, మధ్యపూ భోజన పథకం కింద 988 పాఠశాలల్లో చదువుతున్న 40,759 మంది విద్యార్థులకు 80 మెట్రిక్ టన్నులు, 112 సంక్షేమ సంస్థలు, వసతి గృహాలకు 320 మెట్రిక్ టన్నుల ధాన్యం సరఫరా చేస్తున్నట్లు వివరించారు. విజిలెన్స్ కమిటీ సభ్యులు సమావేశాలకు తప్పనిసరిగా హాజరై రేషన్ బియ్యం దుర్వినియోగాన్ని అరికట్టాలని, అర్హత లేని లబ్ధిదారుల కార్డులను రద్దు చేయడం జరుగుతుందని పేర్కొన్నారు. మృతిచెందిన వారి పేర్లను రేషన్ కార్డుల నుంచి తొలగించాలని, పాఠశాల, వసతి గృహాలు, అంగన్వాడీ కేంద్రాల్లో రికార్డులు సక్రమంగా నిర్వహించాలని ఆదేశించారు. ఈ సమావేశంలో జిల్లా పౌర సరఫరాల అధికారి బ్రహ్మారావు, జిల్లా మేనేజర్ ట్రీకర్, జిల్లా విద్యాధికారి ఎన్ యాదయ్య, ఎస్సీ అభివృద్ధి శాఖ ఉపసంచాలకులు చాతరాజుల దుర్గాప్రసాద్, గిరిజన అభివృద్ధి అధికారి రమాదేవి, జిల్లా గ్రామీణ అభివృద్ధి అధికారి కిషన్, రేషన్ డీలర్ల సంఘం ప్రతినిధులు తదితరులు పాల్గొన్నారు.



మేము వచ్చింది కేవలం ఆడటానికి కాదు..

గెలవడానికి!

టీమిండియాకు సికందర్ రజా మాస్ వార్నింగ్..

ఢిల్లీ: టీ20 ప్రపంచకప్ లో సమీకరణాలు వేగంగా మారిపోతున్నాయి. సూపర్-8 దశలో దక్షిణాఫ్రికా చేతిలో 76 పరుగుల తేడాతో ఓడిపోయిన టీమిండియా ప్రస్తుతం క్లిష్ట పరిస్థితిలో ఉంది. భారత్ సెమీఫైనల్ కు వెళ్లాలంటే తదుపరి మ్యాచులు కచ్చితంగా గెలవాల్సింది. ఈ తరుణంలో జింబావ్వే కెప్టెన్ సికందర్ రజా చేసిన వ్యాఖ్యలు చర్చనీయాంశంగా మారాయి.

భారత్ కు రజా ఇచ్చిన మెసేజ్ ఏంటి..

చాలా ఏళ్లుగా జింబావ్వే భారత్ లో టీ20 మ్యాచ్ లు ఆడలేదు. అయితే, దీన్ని ఒక సాకుగా తాము చూపించబోమని సికందర్ రజా స్పష్టం చేశారు. “పరిస్థితులు ఎలా ఉన్నా పిచ్ చిన్నదైనా పెద్దదైనా.. రెండు జట్లకు ఒకేలా ఉంటుంది. భారత్ వినిన సవాలును స్వీకరించడానికి మేము సిద్ధంగా ఉన్నాం” అని ఆయన గంభీరంగా ప్రకటించారు. ఒకప్పుడు బలహీనమైన జట్టుగా భావించిన జింబావ్వే ఈ ప్రపంచకప్ లో అద్భుతాలు చేస్తోంది. గ్రూప్ దశలో శ్రీలంక, ఆస్ట్రేలియా వంటి దిగ్గజ జట్లను ఓడించి అందరినీ ఆశ్చర్యపరిచింది. ఇప్పుడు సూపర్-8లో భారత్, దక్షిణాఫ్రికా, వెస్టిండీస్ వంటి బలమైన జట్లతో తలపడాలి ఉన్నా.. ఆ జట్లు ఆత్మవిశ్వాసం ఏమాత్రం తగ్గలేదు.

సెమీఫైనల్ రేసుపై రజా ఏమన్నారంటే..

జింబావ్వే సెమీఫైనల్ కు చేరుకుంటుందని ఎవరూ ఊహించలేదని రజా సవ్యతగా అన్నారు. “మమ్మల్ని ఎవరూ టాప్-4లో ఉంటారని అనుకోలేదు. కానీ ఆ సవాలే మాలో కనిసి పెంచుతోంది. మేము కేవలం టోర్నీలో పాల్గొనడానికి రాలేదు, పూర్తి శక్తితో పోటీ పడి గెలవడానికి వచ్చాం” అని టీమ్ ఇండియాకు పరోక్షంగా హెచ్చరిక జారీ చేశారు. ఒకవేళ భారత్ గనుక జింబావ్వేను తక్కువ అంచనా వేస్తే.. సెమీఫైనల్ ఆశలు గల్లంతయ్యే ప్రమాదం ఉందని క్రీడావిశ్లేషకులు చెబుతున్నారు.

టీమిండియాలో ప్రక్షాళన

నెక్స్ట్ మ్యాచ్ లో ఆ స్టార్ ప్లేయర్ కు ఉద్వాసన!



భావిస్తోంది.

ఇషాన్ కిషన్ పరిస్థితి ఏంటి..

ఈ టోర్నీలో ఇప్పటి వరకు 177 పరుగులతో భారత్ తరపున టాప్ స్కోరర్ గా ఉన్న ఇషాన్ కిషన్, దక్షిణాఫ్రికాపై మాత్రం డకౌట్ అయ్యాడు. అయినప్పటికీ, అతని గత రికార్డు దృష్ట్యా అతనికి మరో అవకాశం ఇచ్చే ఛాన్స్

ఉందని క్రీడా విశ్లేషకులు అభిప్రాయం వ్యక్తం చేస్తున్నారు. జింబావ్వేతో జరగబోయే మ్యాచ్ భారత్ కు ‘డూ ఆర్ డై’ లాంటిది. ఎందుకంటే భారత్ ఈ మెగా టోర్నీలో సెమీఫైనల్ రేసులో నిలవాలంటే ఈ మ్యాచ్ లో గెలవడంతో పాటు భారీ రన్ రేట్ సాధించడం కూడా ముఖ్యం. మరి సూర్యకుమార్ యాదవ్ ఎలాంటి మాట్లాడతే బరిలోకి దిగుతారో వేచి చూడాలి.



జింబావ్వే బౌలర్లకు ‘రక్తకన్నీరు’

సిక్స్ థ్రోతో విరుచపడ్డ విండిస్ బ్యాటర్లు!

- టీ20 వరల్డ్ కప్ చరిత్రలో రెండో అత్యధిక స్కోరు.
- సూపర్ 8 మ్యాచ్ లో వెస్టిండీస్ 254/6 భారీ స్కోరు నమోదు..

ముంబై: ఐసీసీ టీ20 వరల్డ్ కప్ 2026లో భాగంగా ముంబైలోని వాంఖేడే స్టేడియంలో జరిగిన సూపర్ 8 మ్యాచ్ లో వెస్టిండీస్ బ్యాటర్లు ఆకాశమే హద్దుగా చెలరేగి అడారు. మొదట బ్యాటింగ్ చేసిన వెస్టిండీస్ నిర్ణీత 20 ఓవర్లలో 6 వికెట్ల నష్టానికి 254 పరుగులు చేసి.. టీ20 వరల్డ్ కప్ చరిత్రలో రెండో అత్యధిక స్కోరును నమోదు చేశారు. వెస్టిండీస్ బ్యాటింగ్ లో హెట్ యర్ కేవలం 34 బంతుల్లోనే 7 ఫోర్లు, 7 సిక్సర్లు కొట్టి 250 డ్రైక్ రేట్ తో 85 పరుగులు చేసి జింబావ్వే బౌలర్లను ఓ ఆట అడుకున్నాడు. అతనికి తోడుగా రోవ్యాన్ పావెల్ కూడా

టీమిండియాకు 2012 ప్రపంచ కప్ గండం

అప్పట్లో నెట్ రన్ రేట్ దెబ్బకొడుతుందా?



ఢిల్లీ: టీ20 ప్రపంచ కప్ లో దక్షిణాఫ్రికా చేతిలో ఘోర పరాజయం ముట్టగట్టుకున్న భారత్, ప్రస్తుతం ఈ మెగా టోర్నీలో చాలా ఇబ్బందులను ఎదుర్కొంటుంది. ఈ ఓటమితో భారత్ కు సెమీఫైనల్ చేరడం ఒక పెద్ద సవాలుగా మారింది. ప్రస్తుతం టీమిండియా నెట్ రన్ రేట్ -3.800 గా ఉంది. ఇది అభిమానులను తీవ్రంగా ఆందోళన కలిగిస్తుంది.

భారత్ ముందున్న మ్యాచులు ఇవే..

సెమీస్ చేరాలంటే టీమిండియా తన నెక్స్ట్ రెండు మ్యాచ్ లో కచ్చితంగా గెలవాల్సిన పరిస్థితిలో ఉంది. భారత్ ఫిబ్రవరి 26న జింబావ్వేతో, మార్చి 1న వెస్టిండీస్ తో తలపడబోతుంది. టీమిండియా సెమీస్ చేరాలంటే ఉన్న ఛాన్స్ లు ఏమిటంటే.. దక్షిణాఫ్రికా తన మిగిలిన రెండు మ్యాచ్ లోనూ (జింబావ్వే, విండిస్) గెలవాలి. అప్పుడు భారత్ తన రెండు మ్యాచ్ లు గెలిస్తే, రన్ రేట్ తో సంబంధం లేకుండా నేరుగా సెమీస్ కి వెళ్తుంది. ఒకవేళ వెస్టిండీస్ జట్టు.. జింబావ్వే, దక్షిణాఫ్రికాపై గెలిస్తే.. అప్పుడు భారత్, విండిస్, సౌతాఫ్రికా మూడూ తలో రెండు విజయాలతో సమానంగా ఉంటాయి. అప్పుడు ఎవరి రన్ రేట్ భారత్ వాళ్ల సెమీస్ కి వెళ్తారు. ప్రస్తుతం భారత్ రన్ రేట్ మైసన్ లో ఉండటం పెద్ద సమస్యగా మారింది.

2012 నాటి సీన్ లిపీట్ అవుతుందా..

సరిగ్గా 14 ఏళ్ల క్రితం (2012లో) టీమిండియాకు ఇలాగే

జరిగింది. అప్పుడు సూపర్-8లో ఆస్ట్రేలియా చేతిలో భారత్ భారీ తేడాతో ఓడిపోయింది. ఆ తర్వాత పాకిస్తాన్, దక్షిణాఫ్రికాపై గెలిచినప్పటికీ.. ఆస్ట్రేలియా కంటే తక్కువ రన్ రేట్ ఉండటంతో భారత్ సెమీస్ చేరకుండానే ఇంటికి వచ్చేసింది. ఆ టోర్నీలో భారత్ 3 మ్యాచ్ లో 2 గెలిచినా రన్ రేట్ వల్ల సెమీస్ కు చేరకుండా తిరిగి రావాల్సి వచ్చింది. పాకిస్తాన్, ఆస్ట్రేలియా మెరుగైన రన్ రేట్ తో సెమీస్ కి వెళ్లాయి. ఆ మెగా టోర్నీలో చివరికి వెస్టిండీస్ కప్పు కొట్టింది. సొంత గడ్డపై జరుగుతున్న ఈ టోర్నీలో భారత్ ఒక్క మ్యాచ్ గెలిస్తే సరిపోదు, రన్ రేట్ ను కూడా భారీగా మెరుగుపరచుకోవాలి. ముఖ్యంగా వెస్టిండీస్, జింబావ్వేపై భారీ తేడాతో గెలిస్తేనే సెమీస్ ఆశలు సజీవంగా ఉంటాయని క్రీడా విశ్లేషకులు చెబుతున్నారు. లేదంటే 2012 నాటి కథే మళ్లీ పునరావృతం అవుతుందని అంటున్నారు.

వైభవ్ సూర్యవంశీకి టాటా మోటార్స్ స్పెషల్ గిఫ్ట్..

టాటా కర్వ్ ఎస్ యూవీ కారు బహుకరణ

బీహార్ కు చెందిన యువ సంవలనం వైభవ్ సూర్యవంశీ అద్భుత ప్రదర్శనతో క్రికెట్ ప్రపంచంలో ప్రత్యేక గుర్తింపు పొందాడు. ముఖ్యంగా ఐపీఎల్ 2025 సీజన్ లో అత్యధిక స్ట్రైక్ రేట్ నమోదు చేసి “కర్వ్ సూపర్ స్ట్రైకర్ ఆఫ్ ది సీజన్” అవార్డును గెలుచుకున్నాడు. దీనితో ప్రముఖ ఆటోమొబైల్ సంస్థ టాటా మోటార్స్ అతనికి ప్రత్యేక బహుమతిగా కొత్త టాటా కర్వ్ ఎస్ యూవీ కారును అందించింది. వైభవ్ తన కుటుంబ సభ్యులతో కలిసి పాల్నూర్ జరిగిన ప్రత్యేక కార్యక్రమానికి హాజరయ్యాడు. అక్కడ కొత్త షోరూమ్ ప్రారంభోత్సవం అనంతరం టాటా కర్వ్ కారును అధికారికంగా స్వీకరించాడు. ఈ సందర్భంగా వైభవ్ ఆనందం వ్యక్తం చేశాడు. టాటా కర్వ్ ఎస్ యూవీ ప్రారంభ ఎక్స్-షోరూమ్ ధర సుమారు రూ. 9.66 లక్షల నుంచి ప్రారంభమై రూ. 18.85 లక్షల వరకు ఉంటుంది. ఇది పెట్రోల్, డీజిల్, ఎలక్ట్రిక్ వేరియంట్లలో అందుబాటులో ఉంది. టాటా కర్వ్ ఈవీ ధరలు రూ. 17.49 లక్షల నుంచి రూ. 22.24 లక్షల వరకు ఉంటాయి. ఈ ఎస్ యూవీ స్పార్ట్, పూర్+ , క్రియేటివ్, అకంప్లిషెడ్ వంటి పలు వేరియంట్లలో లభిస్తుంది. టాటా కర్వ్ లో 1.2 లీటర్ రేవోట్రాన్ పెట్రోల్, 1.2 లీటర్ హైపీయర్ GDI టర్బో పెట్రోల్, 1.5 లీటర్ క్రయోజెట్ డీజిల్ ఇంజన్ ఆప్షన్లు ఉన్నాయి. ఎలక్ట్రిక్ మోడల్ లో 45 kWh, 55 kWh బ్యాటరీ ప్యాక్ ఎంపికలు అందుబాటులో ఉన్నాయి. ఇందులో 12.3 అంగుళాల టచ్ స్క్రీన్ ఇన్ఫోటైమ్ మెంట్ సిస్టమ్, 10.25 అంగుళాల డిజిటల్ ఇన్స్ట్రుమెంట్ క్లస్టర్, పానోరమిక్ సన్ రూఫ్, వెంటిలేటెడ్ సీట్లు, వైర్ లెస్ ఛార్జింగ్, 360-డిగ్రీ కెమెరా మరియు లెవల్-2 ADAS వంటి ఫీచర్లు ఉన్నాయి. భద్రత పరంగా కూడా 5-స్టార్ సేఫ్టీ రేటింగ్ సాధించింది.





పెళ్లికోసం ఉదయ్ పూర్ కు..

టాలీవుడ్ క్రేజీ జంట విజయ్ దేవరకొండ- రష్మిక మందన్నా పేర్లు గత కొద్ది రోజులుగా నెట్టింట హాట్ టాపిక్ గా మారుతున్నాయి. వీరిద్దరి మధ్య సమ్మతిగా నమోదింపబడిన ప్రచారం జరుగుతున్న వేళ ఎట్టకేలకు వధూవరులుగా పెళ్లిపీటలు ఎక్కబోతున్నారు. ప్రేమ, పెళ్లిపై అఫీషియల్ అనౌన్స్ మెంట్ ఇచ్చిన తరువాత పెళ్లి వేడుకల సందడి మొదలైంది. ఈ నెల 26న వివాహం జరగనుండగా, వేడుక కోసం ఈ జంట రాజస్థాన్ లోని ఉదయ్ పూర్ కు బయల్దేరింది. ఎయిర్ పోర్ట్ లో కనిపించిన వీరి వీడియో ప్రస్తుతం సోషల్ మీడియాలో వైరల్ అవుతోంది. విజయ్ వెంట ఆయన సోదరుడు ఆనంద్ దేవరకొండ ఉన్నారు. ఇప్పటికే ఉదయ్ పూర్ ప్యాకెట్ లో ఏర్పాట్లు జోరుగా సాగుతున్నాయి. కుటుంబ సభ్యులు, అత్యంత సన్నిహితుల సమక్షంలో ఈ వివాహం ఘనంగా నిర్వహించేందుకు ఏర్పాట్లు చేస్తున్నట్లు సమాచారం. గత

కొంతకాలంగా వీరి ప్రేమ, పెళ్లిపై వార్తలు జోరందుకున్నాయి. సోషల్ మీడియాలో ఒక పోస్ట్ తో పెళ్లి విషయాన్ని అధికారికంగా ప్రకటించారు. అభిమానులు ప్రేమగా పిలిచే 'విరోష్' పేరునే తమ వివాహానికి శీర్షికగా పెట్టమని పేర్కొన్నారు. మీరు ప్రేమగా పెట్టిన పేరు 'విరోష్'. మీ అందరి ఆశీర్వాదాలతో జంటగా మీ ముందుకు వస్తున్నాం. 'ది వెడ్డింగ్ ఆఫ్ విరోష్' అంటూ ఎమోషనల్ గా రాసుకొచ్చారు. ఉదయ్ పూర్ లో పెళ్లి అనంతరం మార్చి 4న హైదరాబాద్ లో రిసెప్షన్ ఏర్పాటు చేయనున్నారు. నగరంలోని ఓ లగ్జరీ హోటల్ లో వేడుకకు ఏర్పాట్లు జరుగుతున్నాయి. టాలీవుడ్ టాప్ సెలబ్రిటీలు, పలువురు రాజకీయ ప్రముఖులు ఈ కార్యక్రమానికి హాజరవుతున్నారని సమాచారం. లాభిమానులు ఎంతో కాలంగా ఎదురుచూస్తున్న ఈ కలల కపుల్ పెళ్లి వేడుక సోషల్ మీడియాలో మరింత సందడి చేయనుంది.

అల్లువారింట పెళ్లి సందడి

పవన్, నాగబాబు దంపతులకు ఆహ్వానం



అల్లు వారింట పెళ్లి పనులు పుల్ జోన్ లో జరుగుతున్నాయి. ఒకవైపు పసుపు దంచే కార్యక్రమాలు.. మరోవైపు బ్యాచిలర్ పార్టీలతో కొన్ని రోజుల నుంచి శిరీష్ -నయనికల ఫ్యాలోలు సోషల్ మీడియాలో తెగ వైరల్ అవుతున్నాయి. తాజాగా ఏపీ డిప్యూటీ సీఎం పవన్ కల్యాణ్, ఎమ్మెల్యే నాగబాబును పెళ్లికి ఆహ్వానించారు. సతీ సమేతంగా పవన్ కల్యాణ్, నాగబాబుల ఇళ్లకు వెళ్లిన అల్లు అరవింద్.. వారికి నూతన వస్త్రాలు అందించి పెళ్లికి పిలిచారు. మార్చి 6న అల్లు శిరీష్ -నయనిక ఒకటి కానున్నారు. ఈ వేడుకకు ఇప్పటికే చిరంజీవికి ఆహ్వానం అందిన విషయం తెలిసిందే. ఇటీవలే పసుపు దంచే కార్యక్రమం జరిగింది. ఆ ఫ్యాలోలను అల్లు అర్జున్ సతీమణి స్నేహ తన ఇన్ స్టాలో పంచుకున్నారు. హైదరాబాద్ లోనే వీరి పెళ్లి జరగనున్నట్లు తెలుస్తోంది. కుటుంబసభ్యులు, అత్యంత సన్నిహితులు ఈ వేడుకకు హాజరవుతారని సమాచారం. ఇక ఇటీవలే దుబాయ్ లో ఫ్రెండ్స్ సర్కిల్ కు బ్యాచ్ లో పార్టీ ఇచ్చారు. అక్కడి నుంచి వచ్చాక ఫిబ్రవరి 20న అల్లు అర్జున్ హైదరాబాద్ లో కుటుంబ సభ్యులకు, టాలీవుడ్ నటీనటులకు పార్టీ ఏర్పాటు చేశారు. ఈ వేడుకలో రామ్ చరణ్ దంపతులతో పాటు శ్రీలీల, మృణాల్, ఫరియా అబ్దుల్లా మరికొందరు సందడి చేశారు.



ది ప్యారడైజ్ నుంచి ప్రోమో సాంగ్ విడుదల

నాని హీరోగా దర్శకుడు శ్రీకాంత్ ఓడెల తెరకెక్కిస్తున్న చిత్రం 'ది ప్యారడైజ్'. మోహన్ బాబు కీలకపాత్రలో కనిపించనున్నారు. ఆగస్టు 21న ఈ చిత్రం ప్రేక్షకుల ముందుకు రానుంది. ఈ నేపథ్యంలో దీని మొదటి పాటను విడుదల చేసేందుకు సిద్ధమయ్యారు. తాజాగా 'ఆయా షేర్' అనే సాంగ్ ప్రోమోను విడుదల చేశారు. పూర్తి పాట ఫిబ్రవరి 24న రానుంది. అనిరుద్ అందించిన సంగీతం జోష్ పెంచేలా కనిపిస్తోంది. ఇదిలావుంటే నేచురల్ స్టార్ నాని వరుస క్రేజీ ప్రాజెక్టులతో పుల్ బిజీగా ఉన్నారు. 'ది ప్యారడైజ్'లో నాని పూర్తిగా కొత్త గెటప్ లో, ఊర మాస్ క్యారెక్టర్ లో కనిపించనున్నట్లు సమాచారం. ఈ పాత్ర కోసం ఆయన తన లుక్ ను పూర్తిగా మార్చుకోవడం విశేషం. రగ్ స్టైల్, ఇంటెన్స్ బాడీ లాంగ్వేజ్ తో నాని మరోసారి మాస్ ఆడియన్స్ ను టార్గెట్ చేస్తున్నాడని టాక్ వినిపిస్తోంది. 'దనరా'లో చూపించిన రా ఎనర్జీక్ మింది ఈసారి మరింత పవర్ ఫుల్ ప్రెజెన్స్ ఉంటుందని చిత్ర వర్గాలు చెబుతున్నాయి.

పవర్ స్టార్ పవన్ కల్యాణ్ గురించి దర్శకుడు హరీష్ శంకర్ చేసిన వ్యాఖ్యలు ప్రస్తుతం వైరల్ గా మారాయి. పవన్ కల్యాణ్ హీరోగా హరీష్ శంకర్ దర్శకత్వంలో రూపొందిన చిత్రం మార్చి 26న విడుదల కానుంది. ఈ చిత్రంలో శ్రీలీల, రాశీ ఖన్నా హీరోయిన్లుగా నటిస్తున్నారు. మైత్రి మూవీ మేకర్స్ నిర్మిస్తున్న ఈ సినిమాకు దేవి శ్రీ ప్రసాద్ సంగీతం అందిస్తున్నారు. ఇప్పటికే షూటింగ్ పూర్తి చేసుకున్న ఈ మూవీ ప్రమోషన్ కార్యక్రమాలు జోరుగా జరుపుకుంటుంది. ఇందులో భాగంగా 'ఆరా ఆఫ్ ఉస్తాద్' అనే రెండో పాటను విడుదల చేశారు. ఈ సందర్భంగా హరీష్ శంకర్ మాట్లాడుతూ ఆసక్తికర విషయాలు పంచుకున్నారు. పవన్ కల్యాణ్ రెండు దశాబ్దాలుగా మెడపై చెయ్యి వేసుకునే మేనరిజాన్ గుర్తు చేస్తూ, దానికి మాటల రూపం ఇవ్వాలనే ఆలోచనతోనే 'నేను మెడ ముట్టుకుంటే తొడ కొట్టినట్లే' అనే డైలాగ్ వచ్చిందన్నారు. ఈ హుక్ లైన్ చెప్పగానే డీఎస్సీ ఉత్సాహంగా స్పందించారని తెలిపారు. మాస్ హుక్ లైన్ లో కూడా ఫిలాసఫీ చెప్పాల్సి దేవిత్రీ ప్రసాద్ తనకు కాంప్లిమెంట్ ఇచ్చారని చెప్పారు. ఈ పాటను రచయిత చంద్రబోస్ కేవలం రెండు రోజుల్లో ఎనిమిది గంటల్లో రాశారని వెల్లడించారు. ఇది కేవలం అభిమానంతో రాసిన పాట కాదు. పవన్ కల్యాణ్ లైఫ్ స్టైల్, ఆయన జర్నీపై అవగాహనతో వచ్చిన పాట. ఆయన వ్యక్తిత్వం, కష్టపడే స్వభావం ఈ పాటలో ప్రతి లైన్ లో కనిపిస్తుంది. సినిమాలో కానీ, రాజకీయాల్లో కానీ ఆయనకు విజయాలు రాత్రికి రాత్రే రాత్రే. ఆ ప్రయాణం మొత్తం ఈ పాటలో వినిపిస్తుంది' అని హరీష్ శంకర్ అన్నారు. అభిమానులు పవన్ కల్యాణ్ కు పాలాభిషేకం చేశారని, కానీ దేవిత్రీ ప్రసాద్ ఈ పాటతో పాలాభిషేకం చేశారని, చంద్రబోస్ తన సిరాతో సిరాభిషేకం చేశారని ఆయన పేర్కొన్నారు. అయితే పవన్ కల్యాణ్ దబ్బుకి ఏమాత్రం లొంగని వ్యక్తి అని హరీష్ శంకర్ స్పష్టం చేశారు. 'గబ్బర్ సింగ్' తర్వాత అనేక మంది నిర్మాతలు, కార్పొరేట్ సంస్థలు సినిమాలు, యాడ్స్ కోసం సంప్రదించారని తెలిపారు. 2012లోనే పాన్ ఇండియా అనే పదం లేకపోయినా, ఒక యాడ్ కోసం షారుఖ్ ఖాన్ తీసుకునేంత రెమ్యూనరేషన్ ను పవన్ కల్యాణ్ కు ఆఫర్ చేశారని చెప్పారు. అయితే ఆరోగ్యానికి హానికరమైన లేదా చిన్నపిల్లలకు మంచిది కాని ఉత్పత్తులకు ప్రచారం చేయడం ఇష్టం లేక ఆయన కొన్ని కోట్ల రూపాయల యాడ్స్ ను తిరస్కరించారని వెల్లడించారు. ఇక సినిమాలో సాంగ్స్, డాన్స్, డైలాగ్స్, ఎంటర్టైన్ మెంట్, యాక్షన్, డ్రెస్సింగ్ స్టైల్, హెయిర్ స్టైల్ అన్నీ ఉంటాయి. 2 గంటల 35 నిమిషాల సినిమాలో దాదాపు 2 గంటలు పవన్ కల్యాణ్ ను తప్పిగా చూస్తూనే అని హరీష్ శంకర్ నమ్మకం వ్యక్తం చేశారు.

ఆరా ఆఫ్ ఉస్తాద్ రెండో పాట విడుదల

